

# आज का समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl %14 vdl %28 y[kuÅ] 'kfuokj 28 vDrcj 2023 l s06 uoEcj 2023 rd i"B&8 eW; %, d : i ; k

## मंदिरों की समृद्ध स्थापत्य परंपराओं को प्रदर्शित करने के लिए अयोध्या में बनेगा संग्रहालय

लखनऊ। भारतीय मंदिरों की समृद्ध स्थापत्य परंपराओं को प्रदर्शित करने के लिए अयोध्या में एक संग्रहालय बनाया जाएगा तथा प्रधानमंत्री नरेन्द्र मोदी के इस सुझाव के बाद परियोजना के लिए २५ एकड़ जमीन की पहचान की गई है कि राम मंदिर आने वाले तीर्थयात्रियों का लंबे समय तक ठहराव सुनिश्चित करने के लिए शहर में परियोजनाएं शुरू की जानी चाहिए। मोदी ने यह सुझाव श्रीराम जन्मभूमि तीर्थ क्षेत्र न्यास के वरिष्ठ पदाधिकारियों को दिया, जिन्होंने २२ जनवरी को निर्माणाधीन राम मंदिर के प्राण-प्रतिष्ठा समारोह के लिए मोदी को आमंत्रित करने के वास्ते २५ अक्टूबर को उनसे मुलाकात की थी। प्रधानमंत्री ने निमंत्रण स्वीकार करने के बाद कहा था कि वह धन्य महसूस कर रहे हैं कि वह इस ऐतिहासिक अवसर के साक्षी बनेंगे सूत्रों ने कहा कि इसी तर्ज पर अयोध्या में कई अन्य परियोजनाएं भी शुरू

की जा रही हैं ताकि राम मंदिर के दर्शन के लिए शहर में आने वाले तीर्थयात्रियों को लंबे समय तक रहने के लिए पर्याप्त सुविधाएं मिल सकें। सूत्रों ने बताया कि न्यास के सदस्यों के साथ बातचीत के दौरान प्रधानमंत्री ने बताया कि भगवान



में लोगों की आस्था उन्हें पवित्र स्थानों पर ला सकती है लेकिन यह जरूरी नहीं कि यह आस्था उनके लंबे समय तक रहने की गारंटी हो। उन्होंने अपने सुझाव देते हुए कहा कि अन्य प्रयासों से ही यह सुनिश्चित किया जा सकता है। सूत्रों ने कहा कि मोदी का सुझाव अयोध्या में शुरू की जा रही कई परियोजनाओं के लिए

प्रेरक शक्ति है और उनका विचार यह सुनिश्चित करना है कि शहर में आने वाले लोग न केवल मंदिर के दर्शन करें बल्कि अन्य आकर्षण देखने के लिए कुछ दिनों तक वहां रहें। सूत्रों ने कहा, इसी तर्ज पर शुरू की जा रही एक प्रमुख परियोजना भारतीय मंदिरों की वास्तुकला को प्रदर्शित करने वाला संग्रहालय है जो देश भर के मंदिरों की समृद्ध स्थापत्य परंपराओं के विभिन्न पहलुओं को प्रदर्शित करेगा। उन्होंने कहा कि अन्य परियोजनाओं में राम चरित मानस अनुभव केंद्र शामिल है जो भगवान राम के जीवन को आकर्षक तरीके से चित्रित करेगा, जबकि एक विश्व स्तरीय मोम संग्रहालय राम के युग से संबंधित विभिन्न विषयों को चित्रित करेगा। अयोध्या हाट और अयोध्या एयरपोर्ट सिटी जैसे परियोजनाओं के अलावा कमल के फूल के आकार में एक विशाल मल्टीमीडिया फाउंडेशन पार्क भी बनाया जा रहा है।

## मप्र में भाजपा के ४० स्टार प्रचारकों में प्रधानमंत्री मोदी, शाह और योगी शामिल

नई दिल्ली। अगले महीने होने वाले मध्य प्रदेश विधानसभा चुनाव के लिए भारतीय जनता पार्टी (भाजपा) के ४० स्टार प्रचारकों की सूची में प्रधानमंत्री नरेन्द्र मोदी, केंद्रीय गृह मंत्री अमित शाह और उत्तर प्रदेश के मुख्यमंत्री योगी आदित्यनाथ के नाम शामिल हैं। मध्य प्रदेश में सत्तारूढ़ भाजपा ने शुक्रवार को अपने स्टार प्रचारकों की सूची जारी की। भाजपा अध्यक्ष जेपी नड्डा, मध्य प्रदेश के मुख्यमंत्री शिवराज सिंह चौहान, केंद्रीय मंत्री राजनाथ सिंह, नितिन गडकरी, ज्योतिरादित्य सिंधिया, स्मृति ईरानी, अनुराग ठाकुर, अश्विनी वैष्णव, पीयूष गोयल, नरेंद्र सिंह तोमर, भूपेन्द्र यादव, फगन सिंह कुलस्ते, अर्जुन मुंडा के अलावा अन्य लोग भी सूची में हैं। इसमें महाराष्ट्र के उपमुख्यमंत्री देवेन्द्र फडणवीस, भाजपा नेता मनोज तिवारी और मध्य प्रदेश के गृह मंत्री नरोत्तम मिश्रा भी शामिल हैं। हालांकि, मप्र की पूर्व मुख्यमंत्री और पूर्व केंद्रीय मंत्री उमा भारती का नाम सूची से गायब है। कई लोगों का मानना है कि भारती ने २००३ में राज्य में भाजपा को सत्ता में पहुंचाया था। तब से (दिसंबर २०१८ से मार्च २०२० तक की अवधि को छोड़कर जब राज्य में कांग्रेस की सरकार थी) भगवा पार्टी राज्य में शासन कर रही है। स्टार प्रचारकों

की सूची में अपना नाम गायब होने के बारे में पत्रकारों से बात करते हुए उमा भारती ने टीकमगढ़ जिले में कहा कि उन्होंने मध्य प्रदेश के मुख्यमंत्री चौहान को 'पावर ऑफ अटॉर्नी' (प्रचार करने के लिए) दी है। उन्होंने कहा, अगर वह (चौहान) चाहें तो पार्टी के लिए मेरी सेवाओं



का इस्तेमाल कर सकते हैं। जब उनसे पूछा गया कि क्या वह अगले साल होने वाला लोकसभा चुनाव लड़ेंगी तो तेजतर्रार नेता ने कहा कि यह सवाल भाजपा प्रमुख नड्डा से पूछा जाना चाहिए। पिछले साल भारती ने राज्य में शराब की दुकानों के खिलाफ अभियान चलाया था, जिससे भाजपा सरकार के लिए असहज स्थिति पैदा हो गई थी। भाजपा के सूत्रों ने कहा कि राज्य में पार्टी के लगभग सभी उम्मीदवारों ने अनुरोध किया है कि प्रधानमंत्री मोदी, शाह और आदित्यनाथ को चुनाव प्रचार के लिए उनके निर्वाचन क्षेत्रों में भेजा जाए। मप्र में २३० सदस्यीय राज्य विधानसभा के लिए चुनाव १७ नवंबर को होंगे।

## मुख्तार अंसारी को गैंगस्टर मामले में कोर्ट ने सुनाई 10 साल की सजा

लखनऊ। गैंगस्टर मामले में आरोपी मुख्तार अंसारी को अपर सत्र न्यायाधीश कोर्ट नंबर तीन एमपीएमएलए न्यायालय ने १० साल की सजा और ५ लाख का जुर्माना लगाया है। मुख्तार के सहयोगी सोनू यादव को पांच साल की सजा मिली है। सोनू पर भी कोर्ट ने २ लाख का जुर्माना ठोका है। एमपीएमएलए कोर्ट के न्यायमूर्ति अरविंद कुमार मिश्र की अदालत ने सजा सुनाई है। इस दौरान अभियोजन की तरफ से ११ गवाह पेश किए गए। वकीलों ने बताया कि ५१ तारीखों में यह फैसला आया है। कोर्ट ने पांच-पांच लाख रुपये का जुर्माना भी लगाया। सुनवाई के लिए मुख्तार अंसारी को वीडियो कन्फ्रेंसिंग से पेश किया गया। मुख्तार के वकील लियाकत का कहना है कि यह केस मेंटेनेबल नहीं है, हम हाईकोर्ट में अपील

करेंगे और उम्मीद है कि हमें वहां से न्याय मिलेगा। ज्ञात हो कि २००६ में करंडा थाना क्षेत्र के सबुआ निवासी कपिलदेव सिंह की हत्या और मुहम्मदाबाद के अमीर हसन की हत्या के प्रयास के मामले को



आधार बनाकर मुख्तार अंसारी और सोनू यादव के विरुद्ध गैंगस्टर एक्ट के तहत करंडा थाना में मुकदमा दर्ज हुआ था। लंबे समय से इस मामले में सुनवाई चल रही थी। ७ अक्टूबर को मुख्तार अंसारी का वीडियो कन्फ्रेंसिंग के जरिए और सोनू यादव का बयान दर्ज हुआ था। इसके बाद बहस के लिए ११ अक्टूबर की तिथि तय की गई थी,

लेकिन सुनवाई नहीं हो सकी। १७ अक्टूबर को अभियोजन पक्ष की ओर से सहायक शासकीय अधिवक्ता नीरज श्रीवास्तव, मुख्तार अंसारी एवं सोनू यादव के अधिवक्ताओं ने अपना-अपना तर्क दिया था। न्यायालय ने २६ अक्टूबर को निर्णय सुनाते हुए मुख्तार अंसारी और सोनू यादव को गैंगस्टर एक्ट के तहत दोषी पाया। साथ ही सजा की बिंदु पर सुनवाई और सजा निर्धारण के लिए २७ अक्टूबर की तिथि तय की थी। इससे पहले षणानंद राय हत्याकांड केस में कोर्ट ने मुख्तार अंसारी को १० साल की सजा सुनाई थी। कोर्ट ने उस पर ५ लाख रुपये का जुर्माना भी लगाया गया था। मुख्तार के सांसद भाई अफजाल अंसारी को भी दोषी करार दिया गया था। इस मामले में मुख्तार और अफजाल पर गैंगस्टर एक्ट में केस दर्ज किया गया था।

## डेंगू के ३८ नए मरीज मिले, १२ को नोटिस

लखनऊ। इंदिरा नगर स्थित शेखर हॉस्पिटल में भर्ती किशोरी उर्विका (१६) की गुरुवार को मौत हो गई। डक्टरों के अनुसार



उर्विका डेंगू की बीमारी और हार्ट के काम न करने की वजह से हुई। स्वास्थ्य विभाग ने रिपोर्ट बाराबंकी के सीएमओ को भेज दी है। बाराबंकी रामस्नेही घाट निवासी अवधेश कुमार श्रीवास्तव ने बताया कि बेटी उर्विका (१६) को दस दिन पहले बुखार आया। जांच

कराने पर पर डेंगू की पुष्टि हुई। सोमवार को उसे इंदिरा नगर स्थित शेखर हॉस्पिटल में भर्ती कराया गया। तबीयत बिगड़ने पर गुरुवार को उसे वेंटीलेटर सपोर्ट पर रखा गया। हालांकि देर रात इलाज दौरान उसकी मौत हो गई। राजधानी में शुक्रवार को डेंगू के ३८ नए मरीज मिले। सीएमओ प्रवक्ता योगेश रघुवंशी के मुताबिक यह मरीज ऐशबाग, अलीगंज, चन्द्रनगर, चिनहट, इन्दिरानगर, काकोरी, एनके रोड, रेडक्रास, सिल्वर जुबली, सरोजनी नगर और टूडियागंज सीएचसी क्षेत्र में मिले हैं। वहीं, टीम ने १७१५ घरों का सर्वेक्षण कर मच्छरजनित स्थितियां पाए जाने १२ भवन स्वामियों को नोटिस जारी किया।

# सम्पादकीय

## विवाद या असहमति

राष्ट्रीय शैक्षिक अनुसंधान एवं प्रशिक्षण परिषद (एनसीईआरटी) की एक समिति ने सुझाव दिया है कि पाठ्यपुस्तकों में अपने देश का नाम हर जगह इंडिया के स्थान पर भारत लिखा जाए। अगर इस सुझाव का एक खास संदर्भ नहीं होता, तो इस पर विवाद या असहमति की कोई गुंजाइश नहीं होती। आखिर भारतीय संविधान में इस देश का नाम भारत और इंडिया दोनों लिखा है। इन दोनों में से किसी नाम का उपयोग संवैधानिक, कानूनी और उचित है। लेकिन ध्यान अगर इन नामों के उपयोग के संदर्भ पर दें, तो एनसीईआरटी कमेटी की ये पहल विवादास्पद मालूम पड़ने लगती है। संदर्भ से जुड़ी बात यह है कि भारत एक विशाल और बहुलता भरा देश है। इस देश पर इसके नागरिक नागरिक का समान अधिकार है। इसलिए इस देश का नाम क्या हो, उसकी पहचान कैसी हो, आदि जैसे सवालों पर हर व्यक्ति की राय समान महत्त्व रखती है। संविधान निर्माण की प्रक्रिया पर लिखी गई किताबों में इस बात का उल्लेख है कि संविधान सभा में देश के नाम पर तीखी और गरमागर्म बहस हुई थी। इसके बावजूद संविधान सभा के सदस्यों के बीच इस पर आम सहमति नहीं बन सकी। तो उसका रास्ता संविधान के पहले वाक्य में इंडिया डैट इज भारत लिख कर निकाला गया। आज लगभग 75 साल भी इस प्रश्न पर देश आम सहमति नहीं है, यह बात इस संबंध में हाल में नरेंद्र मोदी सरकार की तरफ से हुई पहल पर विभिन्न क्षेत्रों से आई प्रतिक्रियाओं से स्पष्ट है। इसलिए सरकार और उसकी एजेंसियों की दिशा में हो रही पहल एकतरफा नजर आती है और यह धारणा बनी है कि यह देश पर सत्ताधारी पार्टी की विचारधारा के मुताबिक एकरूपता थोपने की परियोजना का हिस्सा है। जाहिर है, ऐसी धारणाएं देश के दीर्घकालिक हित में नहीं हैं। लोकतंत्र का मूल तत्व यह है कि उस व्यवस्था में सभी हितधारकों को यह महसूस होता है कि सिस्टम को चलाने में वे सहभागी हैं। इसलिए बेहतर होगा कि केंद्र सरकार ऐसी धारणा ना बनने दे, जिससे किसी समुदाय या व्यक्ति-समूह को यह महसूस हो कि उसके ऊपर कोई नाम थोपा जा रहा है।

### सीएम योगी ने 'नई भाजपा के नए

### शिल्पकार' पुस्तक का किया विमोचन

लखनऊ। भाजपा आज दुनिया की सबसे बड़ी पार्टी है। इसके पीछे की वजह बीजेपी का संगठनात्मक कौशल है। भाजपा की कथनी और करनी में कोई अंतर नहीं है। यह जो कहती है वह करती है। यह कहना है यूपी के सीएम योगी आदित्यनाथ का।



उन्होंने यह बातें नई भाजपा के नए शिल्पकार पुस्तक के विमोचन के अवसर पर कही। यह पुस्तक वरिष्ठ पत्रकार अजय सिंह ने लिखी है। इस पुस्तक में पीएम मोदी के कार्यकाल के बारे में बताया गया है। सीएम योगी ने कहा कि राज नेताओं पर अक्सर लोग विश्वास नहीं करते हैं, लेकिन बीजेपी ने अपनी कथनी और करनी में कोई अंतर नहीं रखा है। बीजेपी ने जो कहा वह करके दिखाया है। इस अवसर पर उन्होंने पीएम मोदी की तारीफ करते हुये कहा कि आज योजनाओं का सीधा फायदा लोगों को मिल रहा है। लाभार्थियों के सीधे एकाउंट में पैसा जा रहा है। इसके पीछे की वजह पीएम मोदी का विजन है। जिसकी वजह से टेक्नोलॉजी का बेहतर इस्तेमाल

हो रहा है। सीएम योगी ने कहा कि प्रधानमंत्री मोदी ने जो कहा वो सब करके दिखाया है। पीएम जनधन योजना, जीएसटी, तीन तलाक पर कानून, अनुच्छेद 370 हटाने, सर्जिकल स्ट्राइक, गलवान में चीन को जवाब देना और नारी शक्ति वंदन अधिनियम इसके बड़े उदाहरण हैं। उन्होंने कहा कि इतना ही नहीं देश की गौरव गाथा लिखने की शुरुआत करने वाले वर्तमान भारत देश के शिल्पी सरदार वल्लभ भाई पटेल की दुनिया की सबसे बड़ी प्रतिमा को स्टेच्यू ऑफ यूनिटी के रूप में गुजरात में स्थापित किया गया है। यह भी प्रधानमंत्री नरेंद्र मोदी के जो कहा वो किया वाले नेतृत्व में हुआ है। सीएम योगी ने कहा कि प्रधानमंत्री मोदी का नारा सबका साथ, सबका विकास केवल नारा नहीं है। भारत की हकीकत बन चुका। आज शासन की सभी योजनाएं बिना भेदभाव के लोगों तक पहुंच रही हैं। कार्यक्रम में वित्त मंत्री सुरेश खन्ना, कृषि मंत्री सूर्य प्रताप शाही, पर्यटन मंत्री जयवीर सिंह, नगर विकास मंत्री अरविंद कुमार शर्मा, एमएसएमई मंत्री राकेश कुमार सचान, उच्च शिक्षा मंत्री योगेन्द्र उपाध्याय, औद्योगिक विकास मंत्री नन्द गोपाल गुप्ता नंदी और अन्य गणमान्य लोग मौजूद थे।

## रामराज्य की नींव हैं सरकार की लोकहित की योजनाएं : मुख्यमंत्री योगी आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने मंगलवार को कहा कि भाजपा सरकार की कल्याणकारी योजनाएं राम राज्य की नींव हैं और देश 500 वर्षों के लंबे इंतजार के बाद अयोध्या में भगवान राम के भव्य मंदिर को साकार होते हुए देखेगा। शहरा कार्यक्रम को संबोधित करते हुए मुख्यमंत्री ने कहा कि हजारों साल पहले भगवान राम ने असत्य और अन्याय को हराकर राम राज्य की नींव रखी थी। उन्होंने कहा कि भगवान राम के आदर्शों का अनुसरण करते हुए प्रधानमंत्री नरेंद्र मोदी के नेतृत्व में करोड़ों गरीबों के लिए आवास, शौचालय, अन्न, स्वास्थ्य सुरक्षा समेत अन्य सभी आवश्यक बुनियादी चीजें सुनिश्चित कर दी गई हैं। आदित्यनाथ ने आरोप लगाया कि सनातन धर्म का विरोध करने वाले

माफियाराज, अराजकता आदि के रूप में दिखाई देती हैं। इसलिए, समाज में सकारात्मकता और एकता को बढ़ावा देना सबकी जिम्मेदारी होती है। इससे पहले, विजयादशमी के अवसर पर मंगलवार शाम गोरक्षपीठाधीश्वर योगी आदित्यनाथ की पारंपरिक शोभायात्रा निकाली गई। गोरक्षपीठाधीश्वर एवं मुख्यमंत्री आदित्यनाथ के नेतृत्व वाली इस पारंपरिक शोभायात्रा का अल्पसंख्यक समुदाय के लोगों ने भी



जबरदस्त उत्साह के साथ स्वागत किया। फूलों से सजे रथ पर गोरखनाथ मंदिर के महंत के पारंपरिक परिधान में शोभायात्रा की अगुवाई कर रहे गोरक्षपीठाधीश्वर का मुस्लिम और सिंधी समाज के साथ ही सर्व समाज के लोगों ने भी अभिनंदन किया। पीठाधीश्वर ने उन्हें आशीर्वाद दिया, उनके मंगलमय जीवन की कामना की और नौ दिन तक चले नवरात्र अनुष्ठान का प्रसाद दिया। नाथ संप्रदाय की विश्व प्रसिद्ध गोरक्षपीठ के कई अनुष्ठान अद्भुत और विहंगम हैं। इन्हीं में से एक प्रमुख अनुष्ठान विजयदशमी की शोभायात्रा है। इस पावन पर्व पर मंगलवार शाम करीब चार बजे से गोरक्षपीठाधीश्वर एवं मुख्यमंत्री आदित्यनाथ की भव्य शोभायात्रा निकाली गई। गुरु गोरखनाथ का पूजन कर और उनका आशीर्वाद लेकर आदित्यनाथ रथ पर सवार हुए। इस दौरान सुरक्षा के कड़े इंतजाम किये गए थे। नाथपंथ के विशेष वाद्ययंत्र नागफनी, तुरही, नगाड़े, काशी से आए डमरू दल, ढोल तथा बैंड बाजे की धुनों और हनुमान दल के बालकों के हैरतंगेज करतब के

बीच शोभायात्रा आगे बढ़ी। जगह-जगह स्वागत में कलाकारों के विविध लोक नृत्य समूची भारतीय संस्कृति का प्रतिनिधित्व कर रहे थे। जैसे ही शोभायात्रा गोरखनाथ मंदिर के मुख्य द्वार पर पहुंची, मशीन से पुष्प वर्षा की गई। इससे आगे बढ़ने पर मुस्लिम और बुनकर समुदाय के लोगों ने पुष्प वर्षा कर स्वागत किया। उर्दू अकादमी के अध्यक्ष चौधरी कैफुलवरा अंसारी ने गोरक्षपीठाधीश्वर

को फूल माला तथा केसरिया अंगवस्त्र देकर उनका अभिनंदन किया। उन्होंने कहा कि उनका परिवार पीढ़ियों से गोरक्षपीठाधीश्वर की शोभायात्रा का स्वागत करता है। उन्होंने कहा कि गोरक्षपीठ मत, मजहब के विभेद से परे सभी को मानव मात्र के नजरिये से देखता है। इसके बाद, शोभायात्रा का रथ आगे बढ़ा तब नवनिर्मित श्री झूलेलाल मंदिर के समीप बड़ी संख्या में मौजूद सिंधी समाज के लोगों ने उनका और शोभायात्रा का जोरदार स्वागत किया। मानसरोवर मंदिर तक पूरे रास्ते में शोभायात्रा के स्वागत का सिलसिला जारी रहा। जय श्रीराम के जयघोष और तमाम वाद्य यंत्रों की गूंज के बीच आदित्यनाथ की विजयादशमी शोभायात्रा मानसरोवर मंदिर पहुंची। यहां उन्होंने देवाधिदेव महादेव व अन्य देव विग्रहों की वैदिक मंत्रोच्चार के बीच पूजा अर्चना की और महादेव का अभिषेक भी किया। मानसरोवर मंदिर में पूजा-अर्चना के उपरांत मुख्यमंत्री आदित्यनाथ की शोभायात्रा मानसरोवर रामलीला मैदान पहुंची। यहां रामलीला में उन्होंने प्रभु श्रीराम का राजतिलक किया। इसके साथ ही, प्रभु श्रीराम, माता जानकी, लक्ष्मण व हनुमानजी की आरती उतारी। इससे पहले, गोरखनाथ मंदिर में विजयादशमी के विशिष्ट पूजन के क्रम में मुख्यमंत्री आदित्यनाथ ने मंगलवार सुबह मंदिर की गौशाला में गौपूजन किया।

### लड़की से छेड़छाड़ के आरोप में गार्ड गिरफ्तार

गौतम बुद्धनगर। उत्तर प्रदेश के गौतम बुद्धनगर जिले के नोएडा में एक ग्रुप हाउसिंग सोसाइटी के निजी सुरक्षा गार्ड को 90 वर्षीय बच्ची से छेड़छाड़ करने के आरोप में बुधवार को गिरफ्तार किया गया। पुलिस ने यह जानकारी दी। पुलिस ने बताया कि सोसाइटी में काम करने वाले सुरक्षा गार्ड (86) के खिलाफ सेक्टर 993 थाने में प्राथमिकी दर्ज

की गई है। एक अधिकारी के मुताबिक, घटना रविवार शाम लगभग पांच बजे उस वक्त हुई जब बच्ची सोसाइटी के खेल के मैदान से घर लौट रही थी। पुलिस प्रवक्ता ने बताया कि बच्ची के माता-पिता की शिकायत पर संबंधित धाराओं के तहत मामला दर्ज किया गया और आरोपी को बुधवार को गिरफ्तार कर लिया गया।

## वीडियो कॉल कर महिला ने की खुदकुशी

लखनऊ। सआदतगंज कोतवाली क्षेत्र अन्तर्गत वजीरबाग में मायके में रह रही नेहा (26) ने पति को वीडियो कॉल कर फंदे से लटककर जान दे दी। मृतका की मां फातिमा ने बताया कि बेटी दामाद को लेकर काफी समय से मायके में रहती

थी। गत 30 सितम्बर को इरफान खाड़ी देश में नौकरी के लिए चल गया। बताया कि जिस वक्त घटना हुई बेटी घर पर अकेली थी। इसी बीच नेहा ने ऊपर के कमरे में जाकर पति इरफान को वीडियो कॉल की। इसके बाद उसने फंदा लगा लिया।

पड़ोसियों ने नेहा को फंदे से लटकता देख परिजनों को सूचना दी। वहीं, मृतका के भाई रिजवान ने बहनों पर प्रताड़ना का आरोप लगाया है। प्रभारी निरीक्षक का कहना है कि मृतका के मोबाइल की जांच कराई जा रही है।

## राज्यपाल को समन भेजने पर राजभवन सख्त कहा

### राज्यपाल को समन करना अनुच्छेद ३६१ का उल्लंघन

लखनऊ। बदायूं के एसडीएम न्यायिक विनीत कुमार की ओर से समन भेजे जाने पर राजभवन ने कड़ी नाराजगी जताई है। राजभवन ने बदायूं के एसडीएम के खिलाफ आवश्यक कार्रवाई करने के निर्देश देते हुए कहा कि भविष्य में इस प्रकार की पुनरावृत्ति न हो। इस बीच, राजभवन की नाराजगी के बाद एसडीएम न्यायिक को चेतावनी दी गई है, साथ ही समन निरस्त कर दिया गया है। सदर तहसील के एसडीएम न्यायिक कोर्ट ने जमीन से जुड़े एक मामले में राज्यपाल को समन भेजकर कोर्ट में पेश होने का आदेश जारी किया था। समन राजभवन पहुंचने पर हड़कंप मच गया। राजभवन के अफसरों ने इसकी जानकारी राज्यपाल आनंदीबेन पटेल को दी। बताया जा रहा है कि इस पर राज्यपाल ने सख्त नाराजगी जताई। राज्यपाल के विशेष सचिव ब्रदीनाथ सिंह ने वीडियो कांफ्रेंसिंग के जरिए बदायूं के जिलाधिकारी से बातचीत कर कड़ी नाराजगी जताई व एसडीएम के खिलाफ कार्रवाई के निर्देश दिए। बाद में उन्होंने डीएम को पत्र लिखकर कड़ी आपत्ति जताई। इसके बाद डीएम ने समन निरस्त कर दिया। एसडीएम न्यायिक कोर्ट को इस तरह की पुनरावृत्ति न करने की

चेतावनी दी गई है। फाइलों को सही प्रकार से पढ़कर ही हस्ताक्षर करने को कहा गया है। यह मामला बदायूं की तहसील सदर क्षेत्र के गांव लोड़ा बहेड़ी का है। यहां के निवासी चंद्रहास ने एसडीएम न्यायिक विनीत कुमार की कोर्ट में धारा १४४ राजस्व संहिता के अंतर्गत



लेखराज, पीडब्ल्यूडी के अधिकारी और राज्यपाल को पक्षकार बनाते हुए २०१६ में वाद दायर किया था। इसमें उन्होंने बताया कि बुआ की बहन के बेटे चंद्रपाल ने उनकी बुआ कटोरी देवी की तीन बीघा जमीन अपने नाम करा ली थी। इसके बाद जमीन शहर के मोहल्ला ऊपरपारा निवासी लेखराज के एक व्यक्ति को बेच दी। कुछ दिनों के बाद एक बीघा जमीन बाईपास के लिए अधिग्रहीत हुई। इसके एवज में लेखराज को वर्ष २०२० में १५ लाख रुपये मुआवजा राशि मिली थी। चंद्रहास ने एसडीएम न्यायिक कोर्ट में उसी जमीन की खतौनी में अपना नाम दर्ज कराने की मांग करते हुए

वाद दायर किया था। एसडीएम न्यायिक ने १० अक्टूबर को राज्यपाल को समन जारी कर १८ अक्टूबर को पेश होने का आदेश दिया था। राज्यपाल के विशेष सचिव ब्रदी नाथ सिंह ने बदायूं के जिलाधिकारी को भेजे गए पत्र में कहा कि राज्यपाल को समन या नोटिस जारी नहीं किया जा सकता। राज्यपाल को समन भेजकर संविधान के अनुच्छेद ३६१ का उल्लंघन किया गया है, जो घोर आपत्तिजनक है। एसडीएम न्यायिक कोर्ट से राज्यपाल को समन जारी होने के बाद जिला प्रशासन से लेकर शासन तक में खलबली मच गई, लेकिन वाद दायर करने वाले चंद्रहास को नोटिस के बारे में कोई जानकारी नहीं है। उन्होंने कहा कि बुआ उनके साथ रहती थीं। वही सेवा करते थे। उनकी कोई संतान नहीं थी। उन्होंने बुआ की जमीन पर अपना हक बताया, जिसका चंद्रपाल ने फायदा उठा लिया। राज्यपाल के विशेष सचिव का पत्र मिला था। समन निरस्त करा दिया गया है। एसडीएम न्यायिक को इस तरह की पुनरावृत्ति न करने की चेतावनी दी गई है। अधिकारियों को कहा गया है कि आदेश को पूरी तरह से पढ़कर ही हस्ताक्षर करें ...मनोज कुमार, जिलाधिकारी बदायूं।

## पांच आईएस और १० पीसीएस अधिकारियों का तबादला

लखनऊ। प्रदेश में पांच आईएस और १० पीसीएस अधिकारियों के तबादले किए गए हैं। आईएस अक्षत वर्मा को वाराणसी का नया नगर आयुक्त और आईएस पुलकित गर्ग को वाराणसी विकास प्राधिकरण का नया उपाध्यक्ष बनाया गया है। झांसी की ज्वाइंट मजिस्ट्रेट आईएस निधि बंसल का तबादला सीतापुर में सीडीओ के पद पर हुआ है, जबकि लखनऊ विकास प्राधिकरण के ओएसडी पीसीएस राम शंकर प्रथम का भी तबादला हुआ है। इसके अलावा चार एसडीएम में एक को एडीएम और तीन को सिटी मजिस्ट्रेट बनाया गया है। राज्य सरकार ने एक बार फिर प्रशासनिक स्तर पर फेरबदल करते हुए गुरुवार देर रात आईएस अक्षत वर्मा को वाराणसी का नया नगर आयुक्त

बनाया, जबकि नगर आयुक्त रहे आईएस शिपू गिरी को विशेष सचिव उच्च शिक्षा बनाया गया है। आईएस पुलकित गर्ग को वाराणसी विकास प्राधिकरण का नया उपाध्यक्ष बनाया गया है, यहां तैनात रहे आईएस अभिषेक गोयल को विशेष सचिव खाद्य रसद की जिम्मेदारी सौंपी गई है। वाराणसी में अपर आयुक्त आबकारी रहे आईएस सत्यप्रकाश को नगर आयुक्त झांसी बनाया गया है। झांसी में ज्वाइंट मजिस्ट्रेट आईएस निधि बंसल को सीतापुर का नया सीडीओ बनाया गया है। इसके अलावा १० पीसीएस अधिकारियों के तबादले भी किए गए हैं। लखनऊ विकास प्राधिकरण के ओएसडी राम शंकर प्रथम का तबादला हुआ है। पीसीएस राम शंकर अलीगढ़ के नए सिटी

मैजिस्ट्रेट बनाए गए हैं। पीसीएस राजेंद्र कुमार को फिरोजाबाद में ही एसडीएम से सिटी मजिस्ट्रेट, पीसीएस विधेश को एसडीएम लखीमपुर खीरी से सिटी मजिस्ट्रेट झांसी, पीसीएस दिनेश कुमार को एसडीएम बहराइच से सिटी मजिस्ट्रेट जालौन, पीसीएस प्रमोद कुमार को एसडीएम सिद्धार्थनगर से एडीएम न्यायिक बलरामपुर बनाया गया है। पीसीएस श्याम कुमार को एसडीएम वाराणसी से एसडीएम गोंडा, पीसीएस रश्मि कुमारी को एसडीएम बरेली से एसडीएम मुरादाबाद, पीसीएस आशाराम वर्मा को एसडीएम रायबरेली से एसडीएम मिर्जापुर और पीसीएस सचिन राजपूत को एसडीएम पीलीभीत से एसडीएम मुरादाबाद बनाया गया है।

## गैर समुदाय पर टिप्पणी पुलिस ने दर्ज किया मुकदमा

लखनऊ। ठाकुरगंज थानाक्षेत्र अन्तर्गत बालागंज में एक शख्स ने गैर समुदाय पर टिप्पणी करते हुए रील तैयार की। जिसके बाद उस रील को इस्टाग्राम पर अपलोड कर दिया। पड़ोसी की लिखित शिकायत पर पुलिस ने आरोपित शख्स के खिलाफ एफआईआर दर्ज की है। ठाकुरगंज प्रभारी निरीक्षक विकास राय के मुताबिक,

बालागंज जलनिगम रोड निवासी नफीस ने पड़ोसी संदीप के खिलाफ मुकदमा दर्ज कराया है। लिखित शिकायत में पीड़ित ने बताया कि बीते मंगलवार को संदीप ने हाथ में भगवा ध्वज लेकर मुस्लिम समुदाय पर आपत्तिजनक टिप्पणी करते हुए पाकिस्तान जाने की रील्स बनाई। इसके बाद आरोपित ने बनाई गई रील्स को

इस्टाग्राम पर अपलोड कर दी। मोहल्ले में रहने वाले टिकू ने पीड़ित को वीडियो दिखाई। इस पर पीड़ित ने आरोपित के खिलाफ ठाकुरगंज थाने में लिखित शिकायत देते हुए प्राथमिकी दर्ज कराई है। प्रभारी निरीक्षक ने बताया कि तहरीर के आधार पर पुलिस ने आरोपित के खिलाफ मुकदमा दर्ज किया है।

## महिलाओं, बच्चों के मिलेगी सुरक्षा, योगी सरकार ने बनाया सेफ सिटी पोर्टल और ऐप

लखनऊ। योगी सरकार सेफ सिटी परियोजना के तहत १० नगर निगम और गौतमबुद्धनगर में महिलाओं, बुजुर्गों और बच्चों की सुरक्षा समेत अन्य सुविधाएं उपलब्ध कराने के लिए लगातार विभिन्न कदम उठा रही है। इसी के तहत महिलाओं के साथ बच्चों, बुजुर्गों एवं दिव्यांगजन के लिए सेफ सिटी ऐप विकसित किया गया है। इसके साथ ही सेफ सिटी पोर्टल, सोशल मीडिया प्लेटफॉर्म पर पेज, लोगो और स्लोगन तैयार किया गया है। जल्द ही इन सभी को लांच किया जाएगा। मुख्यमंत्री योगी आदित्यनाथ की मंशा के अनुरूप सेफ सिटी ऐप में सरकारी योजनाओं का विवरण और विभिन्न विभाग के लिंक को फीड किया जा रहा है। इसके अलावा ऐप में निकटतम पुलिस थुथ और टॉयलेट की जानकारी भी फीड की जा रही है ताकि किसी आपात स्थिति में पुलिस सहायता के लिए उन्हें भटकना न पड़े। सेफ सिटी ऐप नगर विकास विभाग की ओर से विकसित किया गया है जबकि फीडिंग का काम चल रहा है। वहीं, यूपी सेफ सिटी लोगो को भी तैयार कर लिया गया है। यूपी सेफ सिटी का लोगो सुरक्षित शहर व सेफ सिटी है, जिसे १० नगर निगम और गौतमबुद्धनगर के प्रसिद्ध स्मारकों एवं स्थानों पर लगाया जा रहा है। इसी तरह, नगर विकास विभाग ने क्राऊड सोर्सिंग के माध्यम से यूपी सेफ सिटी के स्लोगन के सैकड़ों सुझाव प्राप्त किए हैं। इनमें से पांच विकल्पों को सम्पन्न समीक्षा गोष्ठी में प्रस्तुत किया गया है, जिसमें प्रस्तुत विकल्पों में से 'सुरक्षित शहर हर प्रहर स्लोगन' का चयन किया गया है। इसे अनुमोदन के लिए शासन को भेजा गया है। सेफ सिटी

परियोजना के तहत महिलाओं, बुजुर्गों, बच्चों एवं दिव्यांगजनों के लिए संचालित विभिन्न सरकारी स्कीम की जानकारी उपलब्ध कराने के लिए सेफ सिटी पोर्टल को विकसित किया गया है। इसे विभिन्न सरकारी विभागों से जोड़ने का काम चल रहा है। पोर्टल को यूपीडेस्क के माध्यम से




विकसित किया गया है। इसमें विभिन्न विभागों समाज कल्याण, दिव्यांगजन सशक्तिकरण और अल्पसंख्यक कल्याण विभाग को लिंक किए जाने की कार्यवाही चल रही है। इसके अलावा, आमजन में जागरूकता के लिए सोशल मीडिया प्लेटफॉर्म पर सेफ सिटी यूपी पेज को क्रिएट किया गया है। इसके साथ ही एफएम जिंगल्स, कम्युनिटी रेडियो आदि माध्यम से जागरूकता फैलाना, डायरेक्ट-इनडायरेक्ट मार्केटिंग के साथ संवेदीकरण कार्यक्रम, प्रभावशाली व्यक्तियों की सुरक्षा एवं अधिकारिता को फोकस करते हुए विज्ञापन जारी किए जाएंगे। इसके लिए महिला एवं बाल सुरक्षा संगठन की ओर से ६ माह का कार्यक्रम तैयार कर सूचना विभाग को उपलब्ध करा दिया गया है। वहीं, सूचना एवं जनसंपर्क विभाग ने इन कार्यों के लिए २०.१७ करोड़ का व्यय विभागीय बजट से करने की अनुमति के लिए शासन को पत्र लिखा है। इतना ही नहीं, बेटियों को आत्मरक्षा के गुर सिखाने के लिए लगातार प्रशिक्षण दिया जा रहा है।

## सदिग्ध परिस्थितियों में लापता हुई मेडिकल छात्रा

लखनऊ। गुड़म्बा थानाक्षेत्र अन्तर्गत निजी कॉलेज के हॉस्टल से सदिग्ध परिस्थितियों में एक मेडिकल छात्रा लापता हो गई। खोजबीन किए जाने बाद भी छात्रा का कहीं सुराग नहीं मिल सका। इस पर छात्रा के भाई ने तीन दोस्तों पर नशा देकर बहन को अगवा किए जाने का आरोप लगाते हुए संबन्धित थाने में मुकदमा दर्ज कराया है। फिलहाल, पुलिस ने आरोपितों की लोकेशन ट्रेस का छात्रा को बरामद करने में जुटी है। मूलरूप से कुशीनगर जनपद के पटेल नगर निवासी यासमीन बानो कुर्सी रोड स्थित एक निजी यूनिवर्सिटी से मेडिकल की पढ़ाई कर रही है। लिखित शिकायत में भाई वसीम आलम ने बताया कि उसकी बहन कॉलेज के हॉस्टल में रहती है। गत २३ अक्टूबर को यासमीन लाइब्रेरी जानने की बात कहकर हॉस्टल से निकली थी। इसके बाद से बहन मोबाइल बंद

जाने लगा। किसी अनहोनी की आंशका पर पीड़ित खोजबीन करने लखनऊ आया है। आरोप है कि खोजबीन के दौरान पीड़ित को पता चला कि उसकी बहन को



नशा देकर अगवा किया गया है। उसका इलाज भी कॉलेज के इमरजेंसी वार्ड में किया गया था। बताया कि कुशीनगर के रहने वाले खालिद अंसारी ने अपने दो साथी शुभय जायसवाल और नायरा के संग मिलकर बहन को अगवा कर कहीं छिपा दिया है। प्रभारी निरीक्षक नितिश श्रीवास्तव ने बताया कि आरोपितों ने मोबाइल की लोकेशन और सीडीआर खंगाली जा रही है। जल्द ही छात्रा को बरामद कर परिजनों के सुपुर्द किया जाएगा।

# आजम खान के गले की फांस

## बन जाहर विश्वविद्यालय

लखनऊ। समाजवादी पार्टी के नेता आजम खान की मुश्किलें बढ़ती जा रही हैं। जाहर विश्वविद्यालय को बनाने के पीछे उनकी मंशा जो भी रही हो, लेकिन अब वह उनके गले की फांस बन गया है। इस विश्वविद्यालय के निर्माण को लेकर ईडी और आयकर की लगातार जांच के चलते उन पर शिकंजा कसता जा रहा है। पिछले माह आयकर की जांच में विश्वविद्यालय के निर्माण कार्य में छह विभागों द्वारा १०६ करोड़ रुपये लगाए जाने के खुलासे की तपिश ठंडी भी नहीं हुई थी कि अब नई जांच में आठ सौ करोड़ से अधिक खर्च किए जाने का मामला सामने आ गया है। शुक्रवार को रामपुर में ठेकेदारों के यहां आयकर की हुई छापेमारी को इसी से जोड़कर देखा जा रहा है। दरअसल, आयकर विभाग ने सितम्बर में जाहर विश्वविद्यालय और आजम खान

के ठिकानों पर जबरदस्त छापेमारी की थी। उस दौरान आयकर टीम को मिले दस्तावेजों से यह पता चला था कि छह सरकारी विभागों ने नियमों की ऐसी-तैसी कर



विश्वविद्यालय के निर्माण कार्य में १०६ करोड़ रुपये लगाए थे। इसमें सीएंडडीएस, पीडब्ल्यूडी, पिछड़ा वर्ग कल्याण विभाग, जिला ग्रामीण विकास अभिकरण विभाग और संस्कृति विभाग का नाम सामने आया था। चूंकि यह मामला सरकारी विभागों के आर्थिक गड़बड़झाला से जुड़ा था, इसलिए इसे मनी लॉन्ड्रिंग का मामला माना

गया। लिहाजा आयकर विभाग की पहल पर इसकी विस्तृत जांच में प्रवर्तन निदेशालय (ईडी) की इंट्री हो गई। सूत्रों के मुताबिक ईडी ने अपने स्तर से इसकी जांच शुरू की। वहीं आयकर विभाग भी नए सिरे से जुटा रहा। दोनों की जांच के बाद विश्वविद्यालय के निर्माण कार्य में खर्च की जो ताजा तस्वीर उभर कर आयी है, वह आजम के लिए बेहद परेशान करने वाली है। असल में आजम ने जो दस्तावेज दिए थे, उसमें कुल ६० करोड़ रुपये खर्च किए जाने की जानकारी दी गई थी, लेकिन ताजा रिपोर्ट में आठ सौ करोड़ रुपये से अधिक खर्च करने का हिसाब बन रहा है। इतना पैसा कहां से आया, कहां खर्च हुआ और इसमें किसकी भूमिका रही? इससे परदा उठाने के लिए ही आजम के करीबी ठेकेदारों के यहां छापेमारी किए जाने की बात कही जा रही है।

## हमास जैसे हमलों से निपटने के लिए भारत का फुलप्रूफ प्लान, सीमा पर बढ़ा दी ड्रोन सिक्योरिटी

नई दिल्ली। इजराइल में हमास जैसे अचानक हमलों से बचने के लिए भारत अपनी सीमाओं पर ड्रोन के साथ एक निगरानी प्रणाली स्थापित कर रहा है। देश के रक्षा अधिकारियों ने पिछले हफ्ते निगरानी और टोही ड्रोन के छह घरेलू विक्रेताओं से मुलाकात की और अगले महीने जल्द ही एक आदेश की घोषणा होने की उम्मीद है, लोगों ने नाम न छापने की शर्त पर कहा क्योंकि जानकारी सार्वजनिक नहीं है। लोगों ने कहा कि सेना इस प्रणाली को मई की शुरुआत में सीमा के कुछ हिस्सों में चालू करने पर विचार कर रही है। इजराइल में हमास जैसे अचानक हमलों से बचने के लिए भारत अपनी सीमाओं पर ड्रोन के साथ एक निगरानी प्रणाली स्थापित

कर रहा है। देश के रक्षा अधिकारियों ने पिछले हफ्ते निगरानी और टोही ड्रोन के छह घरेलू विक्रेताओं से मुलाकात की और अगले महीने जल्द ही एक आदेश



की घोषणा होने की उम्मीद है, लोगों ने नाम न छापने की शर्त पर कहा क्योंकि जानकारी सार्वजनिक नहीं है। लोगों ने कहा कि सेना इस प्रणाली को मई की शुरुआत में सीमा के कुछ हिस्सों में चालू करने पर विचार कर रही है। भारत ने आरोप लगाया है कि उसकी पश्चिमी सीमा के पार

हथियारों और दवाओं को ले जाने के लिए ड्रोन का इस्तेमाल किया जा रहा है। लोगों ने कहा कि इस प्रणाली को सीमाओं के पूरे हिस्से को कवर करने में लगभग १८ महीने लग सकते हैं और इसकी लागत सालाना ५०० मिलियन डलर तक हो सकती है। उन्होंने कहा कि तथाकथित हाई-एल्टीट्यूड छद्म उपग्रह, जो सौर ऊर्जा से चलने वाले ड्रोन हैं जो बिना लैंडिंग के लंबे समय तक काम कर सकते हैं, का उपयोग सिस्टम के लिए किया जाएगा। २४६७ उच्च ऊंचाई वाले लंबे सहनशक्ति वाले ड्रोन सीमाओं के साथ पारंपरिक रडार नेटवर्क के बैक-अप के रूप में भी काम करेंगे, जो सीधे स्थानीय कमांड सेंटरों को छवियां भेजेंगे।

## टी-सीरीज, फॉक्स स्टूडियोज, कोरिया का सिक्यूरिटी गुप बोली पूर्व बैठक में शामिल हुआ

नोएडा। उत्तर प्रदेश में नोएडा के निकट प्रस्तावित फिल्म सिटी के लिए बोली पूर्व बैठक में बृहस्पतिवार को प्रमुख प्रोडक्शन हाउस टी-सीरीज, हॉलीवुड के फॉक्स स्टूडियो और कोरिया के सिक्यूरिटी गुप सहित अन्य लोग शामिल हुए। फिल्म सिटी को नोएडा में बन रहे अंतरराष्ट्रीय हवाई अड्डे के करीब यमुना एक्सप्रेसवे के पास सेक्टर २१ में १,००० एकड़ में बनाने का प्रस्ताव है। इसे मुख्यमंत्री योगी आदित्यनाथ की महत्वकांक्षी परियोजना माना जाता है। एक आधिकारिक बयान के

अनुसार, अंतरराष्ट्रीय फिल्म सिटी के लिए बोली पूर्व बैठक यमुना एक्सप्रेसवे औद्योगिक विकास प्राधिकरण (वाईआईआईडीए) द्वारा



आयोजित की गई थी जिसमें संभावित आवेदक ऑनलाइन और ऑफलाइन शामिल हुए। बयान के मुताबिक, "फिल्म निर्माता के

सी बोकाडिया, फॉक्स स्टूडियोज इंडिया के मोहिंदर वालिया, कोरियाई फिल्म कंपनी सिक्यूरिटी गुप के प्रतिनिधि, टी-सीरीज के निदेशक विनय मित्तल, मिलाप कपूर, विपुल डी शाह, रियल एस्टेट समूह भूटानी के प्रतिनिधियों आदि ने बोली पूर्व बैठक में भाग लिया।" बैठक की अध्यक्षता उत्तर प्रदेश के अवसंरचना एवं औद्योगिक विकास आयुक्त मनोज कुमार सिंह ने की। वाईआईआईडीए के अतिरिक्त सीईओ शैलेन्द्र भाटिया ने बताया कि ३० नवंबर तक बोली जमा करनी है।

## १९४७ में कश्मीर से पाक सैनिकों को खदेड़ने के पराक्रम की याद में मनाया गया 'शौर्य दिवस'

नई दिल्ली। सेना ने कश्मीर से कबायलियों एवं पाकिस्तानी सैनिकों को खदेड़ने के लिए सुरक्षा बलों के यहां पहुंचने की ७६वीं सालगिरह के मौके पर शुक्रवार को 'शौर्य दिवस' मनाया। इन बलों ने आजाद भारत में सेना की पहली विजय सुनिश्चित की थी। कश्मीर के तत्कालीन महाराजा हरि सिंह और भारत गणराज्य के बीच विलय पत्र पर हस्ताक्षर होने के एक दिन बाद भारतीय सेना की टुकड़ियां जम्मू-कश्मीर से पाकिस्तानी सेना को खदेड़ने के लिए बडगाम हवाई अड्डे पर उतरी थीं। शुक्रवार को आयोजित 'शौर्य दिवस' पर वीर सैनिकों और जम्मू-कश्मीर के लोगों के शौर्य और योगदान के प्रति तज्जता व्यक्त करने के लिए उस ऐतिहासिक घटना को दर्शाने वाली प्रस्तुतियां दी गयीं। इस कार्यक्रम में सेना और वायुसेना के वरिष्ठ अधिकारियों के अलावा छात्र शामिल हुए। इस कार्यक्रम में पाकिस्तानी सेना को खदेड़ने के लिए भारतीय सेना के जवानों के २७ अक्टूबर १९४७ को वहां पहुंचने संबंधी घटनाओं की झलकियां पेश की गयीं। इस अवसर पर सेना की श्रीनगर स्थित १५वीं कोर के जनरल अफिसर कमांडिंग (जीओसी) लेफ्टिनेंट जनरल राजीव घई ने कहा कि यह आयोजन उस ऐतिहासिक दिन की याद में होता है, जिसने यह सुनिश्चित किया कि जम्मू कश्मीर अब भी भारत का अभिन्न अंग है। उन्होंने कहा कि सेना ने आजाद भारत में अपने पहले बड़े अभियान में साहस का परिचय दिया और कश्मीर को पाकिस्तान

के कब्जे में जाने से बचाकर दुश्मन के नापाक इरादों को नाकाम कर दिया। लेफ्टिनेंट जनरल घई ने पहला परमवीर चक्र प्राप्त करनेवाले मेजर सोमनाथ शर्मा की वीरता को याद किया, जिन्होंने घायल होने के बावजूद एक कंपनी का नेतृत्व किया और श्रीनगर एयरफील्ड को पाकिस्तानी कबायलियों के कब्जे में नहीं जाने दिया। मेजर शर्मा



इस दौरान वीरगति को प्राप्त हुए थे। जीओसी ने देश की रक्षा करते हुए अपने प्राणों की आहुति देने वाले वीरता पुरस्कार विजेता ब्रिगेडियर राजिंदर सिंह और लेफ्टिनेंट कर्नल दीवान रंजीत राय सहित शूरवीरों को भी श्रद्धांजलि दी। उन्होंने कहा, "आज हमें प्रण करना चाहिए कि हम कश्मीर को शांति और समृद्धि के रास्ते पर ले जाने का कोई प्रयास विफल नहीं होने देंगे।" इससे पहले चिंनार कोर के कमांडर और सेना के अधिकारियों के साथ-साथ अन्य गणमान्य हस्तियों ने बडगाम युद्ध स्मारक पर पुष्पांजलि अर्पित की। पुष्पांजलि अर्पित करने के बाद चिंनार कोर के कमांडर ने सैनिकों से बातचीत की और उनका हाल-चाल जाना। अधिकारियों ने बताया कि बारामूला जिले में भी इसी तरह का एक कार्यक्रम आयोजित किया गया था।

## संजय सिंह को नहीं मिली राहत, कोर्ट ने १० नवंबर तक के लिए बढ़ाया न्यायिक हिरासत

नई दिल्ली। दिल्ली की एक अदालत ने कथित दिल्ली उत्पाद शुल्क घोटाले से संबंधित मनी लॉन्ड्रिंग मामले में गिरफ्तार आप नेता संजय सिंह की न्यायिक हिरासत शुक्रवार को १० नवंबर तक बढ़ा दी। विशेष न्यायाधीश एमके नागपाल ने सिंह को अपने पारिवारिक खर्चों के साथ-साथ संसद सदस्य के रूप में अपने काम के लिए कुछ चेक पर हस्ताक्षर करने की भी अनुमति दी। न्यायाधीश ने संबंधित जेल अधिकारियों को सिंह के निजी डॉक्टर सहित उचित इलाज सुनिश्चित करने का भी निर्देश दिया। उन्हें ईडी ने दिल्ली उत्पाद शुल्क नीति मामले में ४ अक्टूबर को गिरफ्तार किया था। सिंह को न्यायिक हिरासत की अवधि समाप्त होने के बाद आज अदालत में लाया गया था। इससे पहले उन्हें १३ अक्टूबर को आज तक के लिए न्यायिक हिरासत में भेजा गया था। विशेष न्यायाधीश एमके नागपाल

ने सिंह को जेल भेजने का आदेश दिया था जब जांच एजेंसी ने उन्हें ईडी हिरासत की अवधि समाप्त होने पर अदालत में पेश किया था। २० अक्टूबर को दिल्ली हाई कोर्ट ने संजय सिंह की रिमांड और गिरफ्तारी को चुनौती देने वाली याचिका खारिज कर दी थी। आप नेता ने पहले उच्च न्यायालय को बताया था कि उनकी गिरफ्तारी अवैध, दुर्भावनापूर्ण और 'सत्ता को विकृत करने का क्लासिक मामला' थी, और इसलिए उन्हें रिहा किया जाना चाहिए। ईडी का मनी लॉन्ड्रिंग मामला सीबीआई की एफआईआर से उपजा है। सीबीआई और ईडी के अनुसार, दिल्ली उत्पाद शुल्क नीति २०२१-२२ को संशोधित करते समय अनियमितताएं की गईं और लाइसेंस धारकों को अनुचित लाभ पहुंचाया गया। दिल्ली सरकार ने १० नवंबर, २०२१ को उत्पाद शुल्क नीति लागू की थी, लेकिन भ्रष्टाचार के आरोपों के बीच सितंबर २०२२ के अंत में इसे खत्म कर दिया।

## प्रधानमंत्री मोदी ने कहा-अयोध्या में राम मंदिर बनकर तैयार होने वाला है, जगद्गुरु के योगदान को सराहा

नई दिल्ली। प्रधानमंत्री नरेन्द्र मोदी ने शुक्रवार को कहा कि अयोध्या में राम मंदिर जल्द ही बनकर तैयार हो जाएगा। उन्होंने इसके निर्माण में हिंदू आध्यात्मिक धर्मगुरु जगद्गुरु रामभद्राचार्य के योगदान की सराहना की। मध्य प्रदेश के चित्रकूट में जगद्गुरु रामभद्राचार्य की तुलसी पीठ में एक सार्वजनिक समारोह में बोलते हुए मोदी ने देश में संस्कृत को मजबूत करने के प्रयासों पर प्रकाश डालते हुए कहा, संस्कृत न केवल परंपराओं की है, बल्कि यह हमारी प्रगति और पहचान की भी है। प्रधानमंत्री ने अयोध्या में प्राण प्रतिष्ठा समारोह में भाग लेने के लिए श्रीराम जन्मभूमि तीर्थ क्षेत्र ट्रस्ट द्वारा दिए गए आमंत्रण का उल्लेख करते हुए कहा, "जिस राम मंदिर के लिए आपने (जगद्गुरु रामभद्राचार्य) अदालत के अंदर और बाहर इतना योगदान दिया है, वह भी तैयार होने जा रहा है।" स्वामी जी के राष्ट्रवादी और सामाजिक पहलुओं का जिक्र करते हुए प्रधानमंत्री ने नौ प्रमुख राजदूतों

में से एक के रूप में स्वच्छ भारत अभियान में उनके सक्रिय योगदान को याद किया। मोदी ने जगद्गुरु रामानंदाचार्य के विशाल ज्ञान और योगदान का उल्लेख किया। प्रधानमंत्री ने कहा, बुद्धिमत्ता का यह स्तर कभी व्यक्तिगत नहीं होता, यह बुद्धिमत्ता राष्ट्रीय निधि है।



इस अवसर पर उन्होंने जगद्गुरु रामभद्राचार्य द्वारा लिखित तीन पुस्तकों—अष्टाध्यायी भाष्य, रामानंदाचार्य चरितम और भगवान श्री कृष्ण की राष्ट्रलीला का विमोचन किया। मोदी ने कहा कि स्वच्छता, स्वास्थ्य और स्वच्छ गंगा जैसे राष्ट्रीय लक्ष्य अब साकार हो रहे हैं। हजारों साल पुराने गुलामी के दौर में भारत की संस्कृति और विरासत को नष्ट करने के प्रयासों पर प्रकाश डालते हुए मोदी ने

संस्कृत से अलगाव का जिक्र किया। उन्होंने उस गुलामी की मानसिकता की ओर इशारा किया, जिसे कुछ व्यक्तियों द्वारा आगे बढ़ाया गया, जिसके परिणामस्वरूप संस्कृत के प्रति वैर-भाव पैदा हुआ। प्रधानमंत्री मोदी ने उस मानसिकता पर अफसोस जताया। उन्होंने कहा कि मातृको जानना विदेशों में सराहनीय माना जाता है, लेकिन यही बात भारत में मान्य नहीं है। प्रधानमंत्री ने यह भी विश्वास जताया कि चित्रकूट विकास की नई ऊंचाइयों को छूएगा। तुलसी पीठ, चित्रकूट में एक महत्वपूर्ण धार्मिक और सामाजिक सेवा संस्थान है, जिसकी स्थापना १९८७ में जगद्गुरु रामभद्राचार्य द्वारा की गई थी और यह हिंदू धार्मिक साहित्य के अग्रणी प्रकाशकों में से एक है। दिन की शुरुआत में चित्रकूट पहुंचने के बाद, प्रधानमंत्री मोदी ने प्रसिद्ध रघुबीर मंदिर में पूजा-अर्चना की और उद्योगपति दिवंगत अरविंद भाई मफतलाल के जन्म शताब्दी समारोह में लोगों को संबोधित किया।

## विदेश भेजे गए पार्सल में आपत्तिजनक सामान मिलने का आरोप लगाकर महिला से लाखों रुपए की ठगी

नोएडा। साइबर ठगों ने नोएडा निवासी एक महिला पर उसके नाम से विदेश भेजे गए एक पार्सल से आपत्तिजनक सामान मिलने का आरोप लगाकर उससे ११,७७,६५० रुपए कथित रूप से ठग लिए। साइबर ठगों ने महिला से कहा कि उसके नाम से विदेश में एक पार्सल भेजा गया है, जिसमें मादक पदार्थ और अन्य आपत्तिजनक दस्तावेज हैं। साइबर अपराध थाना प्रभारी गीता यादव

ने बताया कि सेक्टर २६ में रहने वाली श्वेता कथूरिया ने बृहस्पतिवार रात को थाने में रिपोर्ट दर्ज कराई कि स्वयं को एक कोरियर कंपनी का कर्मी बताने वाले एक व्यक्ति ने कुछ दिन पहले उसे फोन किया और कहा कि उसने थाईलैंड में एक पार्सल भेजा गया है, जिसमें छह पासपोर्ट, ५,००० अमेरिकी डॉलर और १४० ग्राम मादक पदार्थ मिला है और इस मामले में उसके

खिलाफ मुंबई अपराध शाखा ने मामला दर्ज किया है। कथूरिया ने बताया कि इसके बाद स्वयं को मुंबई अपराध शाखा का एक अधिकारी बताने वाले व्यक्ति ने उससे बात की तथा कार्रवाई से बचाने के एवज में उससे ११,७७,६५० रुपए अपने खाते में डलवा लिए। यादव ने बताया कि पीड़िता की शिकायत के आधार पर रिपोर्ट दर्ज कर पुलिस मामले की जांच कर रही है।

## राजकीय बाल गृह से किशोर फरार हुआ

देवरिया। जिले में स्थित राजकीय बाल गृह से एक किशोर फरार हो गया। इस संबंध में बाल गृह प्रशासन ने कार्रवाई के लिए पुलिस को शिकायत दी है। जिला परिवीक्षा अधिकारी अनिल सोनकर ने बताया कि बालक अभी बरामद नहीं हुआ है और उसकी तलाश जारी है। यह पूछे जाने पर की

क्या इस संबंध में मुकदमा दर्ज हो गया है तो उन्होंने कहा कि पुलिस को इस बाबत तहरीर दे दी गई है। घटना के संबंध में क्षेत्राधिकार (नगर) यश त्रिपाठी ने बृहस्पतिवार को बताया कि देवरिया जिले के रुद्रपुर के रहने वाले एक किशोर को अगस्त महीने में विशेष पुलिस किशोर इकाई ने लखनऊ से पकड़ा

था और उसे राजकीय बाल गृह देवरिया भेजा गया था। उन्होंने बताया कि किशोर मंगलवार की रात चहारदीवारी फांदकर फरार हो गया। बुधवार को घटना की सूचना राजकीय बाल गृह के प्रभारी अधीक्षक रामपाल ने कोतवाली थाने को दी जिस पर उचित विधि का कार्रवाई की जा रही है।

## जमीन विवाद में युवक की गोली मारकर हत्या

बलिया। उत्तर प्रदेश के बलिया जिले में जमीन विवाद को लेकर एक युवक की गोली मारकर हत्या कर दी गई और मामले में तीन लोगों को हिरासत में लिया गया है। पुलिस ने बृहस्पतिवार को यह जानकारी दी। पुलिस ने बताया कि यह घटना बुधवार रात दुबहड़ क्षेत्र के शिवपुर दियर व्यासी नई बस्ती गांव की है और मृतक की पहचान यथार्थ विक्रम सिंह के रूप में हुई है। पुलिस अधीक्षक एस.

आनंद ने बताया कि बुधवार रात यथार्थ को गोली मार दी गई और उसे गंभीर हालत में जिला अस्पताल में भर्ती कराया गया, जहां से उसे वाराणसी के अस्पताल रेफर किया गया लेकिन रास्ते में ही उसने दम तोड़ दिया। उन्होंने



बताया कि यथार्थ की मां रिंकी सिंह की शिकायत पर सात लोगों के खिलाफ मामला दर्ज कर लिया है और उनमें से तीन को हिरासत में ले लिया गया है। यथार्थ दुबहड़ थाने का हिस्ट्रीशीटर था और उसका जमीन से संबंधित विवाद चल रहा था। पुलिस अधीक्षक ने बताया कि शव को पोस्टमार्टम के लिए भेज दिया गया है और बाकी आरोपियों को पकड़ने के प्रयास जारी हैं।

## अरनिया सेक्टर में बीएसएफ और नागरिकों पर ताबड़तोड़ फायरिंग

नई दिल्ली। पाकिस्तान अपनी नापाक हरकतों से कभी भी बाज नहीं आता है। देश की भीख मांगने की नौबत आ चुकी है लेकिन भारत के साथ वह लगातार पंगा लेने की फिराक में रहता है। एक बार फिर से पाकिस्तान ने जम्मू-कश्मीर में सीजफायर का उल्लंघन किया है। २६ अक्टूबर को देर शाम पाकिस्तानी रेंजर्स ने बीएसएफ को निशाने बनाते हुए हैवी फायरिंग शुरू कर दी। पाकिस्तान रेंजर्स ने बृहस्पतिवार रात जम्मू के अरनिया और आर एस पुरा सेक्टर में अंतरराष्ट्रीय सीमा के निकट स्थित भारतीय चौकियों पर बिना उकसावे के गोलीबारी की जिसमें एक जवान और चार नागरिक घायल हो गये। सीमा सुरक्षा बल (बीएसएफ) के एक वरिष्ठ अधिकारी ने बृहस्पतिवार रात यह जानकारी दी। अधिकारी ने कहा कि भारतीय जवान इसका मुंहतोड़ जवाब दे रहे हैं। उन्होंने बताया कि पाकिस्तानी सैनिकों की ओर से अरनिया सेक्टर में गोलीबारी रात लगभग आठ बजे शुरू हुई। उन्होंने बताया कि दोनों ओर चार से पांच चौकियां गोलीबारी में शामिल हैं। अधिकारी ने कहा कि गोलीबारी में बीएसएफ का एक जवान और चार नागरिक घायल हो गये। उन्होंने बताया कि घायल जवानों को विशेष उपचार के लिए जम्मू के जीएमसी अस्पताल में भर्ती कराया गया है। बीएसएफ ने कहा, "आज

रात लगभग आठ बजे पाकिस्तान रेंजर्स ने अरनिया इलाके में बीएसएफ चौकियों पर बिना उकसावे के गोलीबारी शुरू कर दी, जिसका बीएसएफ जवानों द्वारा उचित जवाब दिया जा रहा है।" अधिकारी ने बताया कि घायल जवान को



विशेष इलाज के लिए जम्मू के जीएमसी अस्पताल में भर्ती कराया गया है। अधिकारी ने बताया कि गोलीबारी रुक-रुक कर जारी है। यह पूछे जाने पर कि क्या बीएसएफ की जवाबी कार्रवाई में पाकिस्तानी चौकियों को कोई नुकसान हुआ है, उन्होंने कहा कि यह सुबह पता चलेगा। अरनिया सेक्टर में रहने वाली एक महिला ने बताया, गोलीबारी कल रात ८ बजे शुरू हुई। हर जगह भारी गोलीबारी हुई। ऐसा लगभग ४-५ सालों के बाद हुआ जब उनकी तरफ से फायरिंग की जा रही है। हर कोई अपने घरों के अंदर है। उन्होंने कहा, हमारे गांव में तो शादी हो रही थी, सभी लोग वहीं गये हुए थे, जब फायरिंग शुरू हो गई तो हमने लोगों से कह दिया कि वह जहां हैं वहीं रहे, अभी सब लोग अपने घरों में छिपे हुए हैं।

## सड़क हादसे में दो युवकों की मौत, एक घायल

मुजफ्फरनगर। मुजफ्फरनगर जिले के खतौली थाना क्षेत्र के एक गांव के पास पिकअप वाहन की टक्कर से मोटरसाइकिल सवार दो युवकों की मौत हो गयी और एक गंभीर रूप से घायल हो गया। पुलिस ने शुक्रवार को यह जानकारी दी। खतौली के पुलिस क्षेत्राधिकारी (सीओ) डक्टर रविशंकर ने बताया कि थाना क्षेत्र के तिगाई गांव के पास बृहस्पतिवार रात एक पिकअप वाहन ने मोटरसाइकिल सवार युवकों को टक्कर मार दी। हादसे में शेर सिंह (१६) और चिंटू (२४) की मौत हो गई और एक युवक गंभीर रूप से घायल हो

गया। सीओ ने बताया कि घटना के दौरान तीनों युवक बाइक पर सवार होकर खतौली से लौट रहे थे। उन्होंने बताया कि घायल



अतुल कुमार को अस्पताल में भर्ती कराया गया है और दोनों शवों को पोस्टमार्टम के लिए भेज दिया गया है। उन्होंने कहा कि मामले में आरोपी की कार्रवाई की जा रही है।

## सड़क दुर्घटना में तीन युवकों की मौत


छत्तीसगढ़। छत्तीसगढ़ के बालोद जिले में कार की टक्कर में मोटरसाइकिल सवार तीन युवकों की मौत हो गई। पुलिस अधिकारियों ने शुक्रवार को यह जानकारी दी। पुलिस अधिकारियों ने बताया कि जिले के डौंडी थाना क्षेत्र के अंतर्गत डौंडी-भानुप्रतापपुर मुख्य मार्ग में बीती रात कार की टक्कर में छत्रपाल (२१), गीतेश दरौं (२२) और चुनेश्वर (२१) की मौत हो गई। उन्होंने बताया कि पुलिस को जानकारी मिली कि झुरहाटोला गांव निवासी युवक एक मोटरसाइकिल में सवार होकर डौंडी गए थे, वापसी

के दौरान एक तेज रफतार कार ने मोटरसाइकिल को टक्कर मार दी। इस घटना में एक युवक की मौके पर ही मौत हो गई तथा दो अन्य घायल हो गए। पुलिस अधिकारियों ने बताया कि जानकारी मिलने पर पुलिस दल रवाना किया गया और शव तथा घायलों को अस्पताल भेजा गया। रास्ते में दो अन्य युवकों की भी मौत हो गई। उन्होंने बताया कि चालक घटनास्थल पर ही कार छोड़कर फरार हो गया। पुलिस ने मामला दर्ज कर लिया है तथा जांच की जा रही है।

# इंडिया मोबाइल कांग्रेस में बोले प्रधानमंत्री नरेंद्र मोदी ६जी तकनीक में दुनिया का नेतृत्व करेगा भारत

नई दिल्ली। प्रधानमंत्री नरेंद्र मोदी ने शुक्रवार को प्रमुख प्रौद्योगिकी कार्यक्रम के रूप में इंडिया मोबाइल कांग्रेस (आईएमसी) २०२३ के ७वें संस्करण का उद्घाटन किया, जिसका उद्देश्य प्रमुख अत्याधुनिक प्रौद्योगिकियों के डेवलपर, निर्माता और निर्यातक के रूप में भारत की स्थिति को मजबूत करना है। तीन दिवसीय कार्यक्रम नई दिल्ली के प्रगति मैदान के भारत मंडप में हो रहा है। प्रधानमंत्री ने कहा कि भारत ६जी में नेतृत्व करेगा। कार्यक्रम को संबोधित करते हुए पीएम मोदी ने कहा, "२१वीं सदी में तेजी से बदलती दुनिया के समय में आयोजित यह कार्यक्रम करोड़ों लोगों का भविष्य बदलने की क्षमता रखता है।" मोदी ने कहा कि भारत में सबसे तेज ५जी मोबाइल टेलीफोनी रोल-आउट देखा गयाय रोल-आउट के एक वर्ष के भीतर ४ लाख ५जी बेस स्टेशन स्थापित किए गए। मोबाइल ब्रॉडबैंड स्पीड में भारत पिछले ११८वें स्थान से ४३वें स्थान पर पहुंच गया है। आज तकनीक में हर दिन हो रहे बदलावों के कारण हम कह सकते हैं कि भविष्य यहीं और अभी है। उन्होंने कहा कि इनसे देश के ६७: शहरों और ८०: से ज्यादा जनसंख्या को कवर किया जा रहा है। हम न सिर्फ भारत में तेजी से ५जी का विस्तार कर रहे हैं, बल्कि ६जी के

क्षेत्र में भी लीडर बनने की दिशा में बढ़ रहे हैं। प्रधानमंत्री ने कहा कि भारत में विकास का लाभ हर वर्ग, हर क्षेत्र तक पहुंचे, भारत में संसाधनों का सभी को लाभ मिले, सभी को सम्मानजनक जीवन मिले



और सभी तक टेक्नोलॉजी का फायदा पहुंचे, इस दिशा में हम तेजी से काम कर रहे हैं। मेरे लिए यही सबसे बड़ा सामाजिक न्याय है। उन्होंने कहा कि भारत नेट प्रोजेक्ट ने अब तक करीब २ लाख ग्राम पंचायतों को ब्रॉडबैंड कनेक्टिविटी से जोड़ा है। हमारी अटल टिकरिंग लैब के पीछे भी

## फिल्म निर्माता के साथ 10.35 लाख रुपये की धोखाधड़ी

मुंबई के अंधेरी में एक फिल्म निर्माता के साथ उनके घरेलू सहायक ने १०.३५ लाख रुपये की कथित तौर पर धोखाधड़ी की। एक पुलिस अधिकारी ने बृहस्पतिवार को यह जानकारी दी। उन्होंने बताया कि १९६० के दशक में रिलीज हुई 'बागी', 'एक था राजा', 'आक्रोश',

यही विचार है। १० हजार लैब्स के जरिए हम करीब ७५ लाख बच्चों को **cutting edge technology** से जोड़ पाए हैं। मोदी ने कहा कि बीते कुछ वर्षों में भारत की सबसे महत्वपूर्ण नबबमे जवतपमे में हमारा स्टार्टअप इकोसिस्टम भी एक महत्वपूर्ण स्थान ले चुका है। बहुत कम समय में हमने **Unicorns** का शतक लगाया है और हम दुनिया के जवच ३ स्टार्टअप इकोसिस्टम में से एक बने हैं। उन्होंने कहा कि २०१४ से पहले भारत के पास मात्र कुछ सौ स्टार्टअप थे। लेकिन अब ये संख्या १ लाख के आसपास पहुंच गई है। उन्होंने कहा कि भारत का सेमीकंडक्टर मिशन सिर्फ अपनी **domestic** डिमांड ही नहीं, बल्कि दुनिया की जरूरत पूरी करने के मिशन पर आगे बढ़ रहा है। विकासशील देश से विकसित देश होने के सफर को अगर कोई और तेज करता है, तो वो है — **Technology**।

## साथ 10.35 लाख रुपये की धोखाधड़ी

'प्यासा' जैसी फिल्मों के निर्माता रमेश जगदीश शर्मा (६५) ने मंगलवार को डीएन नगर थाने में शिकायत दर्ज कराई। उन्होंने कहा, "शर्मा की शिकायत के अनुसार, उनके घरेलू सहायक इरफान जावेद सैय्यद ने यूपीआई-आधारित एक ऐप

# भगवान राम का विरोध करने वाले सड़कों पर घूम रहे हैं : आचार्य सत्येन्द्र दास

अयोध्या। प्रधानमंत्री नरेंद्र मोदी को २२ जनवरी, २०२४ को अयोध्या में राम लला मंदिर के प्रतिष्ठा समारोह के लिए औपचारिक निमंत्रण मिलने के बाद, विपक्षी नेताओं ने सवाल उठाया है कि क्या यह लोकसभा चुनाव से ठीक पहले सिर्फ एक पार्टी का कार्यक्रम बन जाएगा। राम मंदिर के मुख्य पुजारी आचार्य सत्येन्द्र दास ने विपक्षी नेताओं की टिप्पणियों की आलोचना करते हुए कहा कि लोग अपनी मानसिकता के अनुसार बात करते हैं। संजय राउत को सिर्फ चुनाव दिखता है लेकिन प्रतिष्ठा समारोह आस्था और श्रद्धा का विषय है। आचार्य सत्येन्द्र दास ने कहा कि लोग अपनी मानसिकता के अनुसार बात करते हैं। संजय राउत को सिर्फ चुनाव दिखता है। उन्होंने कहा कि प्राण प्रतिष्ठा आस्था का, विश्वास का, भक्ति का विषय है और इसके लिए पीएम को आमंत्रित किया गया है। इससे पहले भी उन्होंने भूमिपूजन किया था। अब जब मंदिर लगभग बन चुका है और इसकी प्राण प्रतिष्ठा

२२ जनवरी (२०२४) को होगी, तो पीएम को आमंत्रित किया गया है और उन्होंने निमंत्रण स्वीकार कर लिया है। यह बलिदानों के बारे में नहीं है, यह भक्ति और विश्वास के बारे में है। दास ने आगे कहा कि पीएम मोदी को भगवान राम का आशीर्वाद है इसलिए वह सत्ता में हैं लेकिन जिन्होंने भगवान राम के



अस्तित्व को नकार दिया वे सड़कों पर घूम रहे हैं और आगे भी घूमते रहेंगे। मुख्य पुजारी ने कहा कि जहां तक ध्वराजनीति और चुनाव का सवाल है तो ये आते-जाते रहेंगे लेकिन सभी राजनीतिक दलों को यह समझना चाहिए कि पीएम को भगवान राम का आशीर्वाद प्राप्त है। इसीलिए वह सत्ता में हैं और आगे भी रहेंगे। भगवान राम का विरोध करने वाले सड़कों पर घूम रहे हैं और आगे भी घूमते रहेंगे। इससे पहले आज, शिवसेना (यूबीटी) नेता संजय राउत ने प्रधान मंत्री पर कटाक्ष करते हुए कहा कि पीएम मोदी मणिपुर को छोड़कर कहीं भी जा सकते हैं, उन्होंने कहा कि उन्हें अयोध्या में आमंत्रित करने की कोई आवश्यकता नहीं थी क्योंकि वह खुद वहां जाते।

# अद्भुत कबूतर: दुर्लभ प्रजाति गुलाबी कबूतर

अमरेन्द्र सहाय अमर दुनिया में जीवों का कई ऐसी दुर्लभ प्रजातियां होती हैं जो शायद ही किसी की नजरों ने देखी हो। कई तो ऐसी होती हैं जिनके बारे में खुद एक्सपर्ट्स भी नहीं जानते। लेकिन जब उनका सामना होता है तब पता चलता है कि प्रकृति ने खुद में ऐसे न जाने कितने रहस्य समेट रखे हैं। ऐसे ही एक अनोखे और दुर्लभ जीव का सामना हुआ यूके में। जहां परिंदों की एक नई प्रजाति का पता चला जिससे आम लोग तो अनजान थे। वो है पिंक पिजन यानि गुलाबी कबूतर। जी हां अमूमन सफेद, चितकबरे और ग्रे कलर के दिखने वाले कबूतर अचानक गुलाबी दिखने लगेंगे तो कैसा महसूस होगा? गुलाबी कबूतर दुनिया की दुर्लभ प्रजाति में से एक हैं जो हाल ही में यूनाइटेड किंगडमके बर्नले में देखे गए। केली लुने ने अपने बगीचे में कबूतरों के झुंड में एक गुलाबी कबूतर को देखा जो सिर से पैर तक पूरी तरह गुलाबी था। युनाइटेड किंगडम की केली लुनी बहुत देर तक जिसे अपनी आंखों का भ्रम समझती रही वो सच निकला। घर की खिड़की से वो गार्डन में खाना चुनते कबूतरों के झुंड को निहार रही थी। तभी

उनकी नजरों ने कुछ ऐसा देखा जिस पर उन्हें एकबारगी को यकीन ही नहीं हुआ। बहुत देर तक दिमाग पर जोर डालने के बाद वो इस नतीजे पर पहुंची की शायद किसी ने मजाक किया और परिंदे को



पेंट कर दिया। मगर ऐसा नहीं था। आंखों का भ्रम सही साबित हुआ उसके गार्डन में एक गुलाबी कबूतर घूम रहा था। जो उनके लिए किसी आश्चर्य से कम नहीं था। लिहाजा केली ने तुरंत गुलाबी कबूतर को कैमरे में कैद किया और जानकारी के लिए इंटरनेट सर्च किया। गुलाबी कबूतर दुनिया भर की एक दुर्लभ प्रजाति का कबूतर है। मारीशस में पाए जाना वाला यह

एक मात्र मैस्करीन कबूतर है जोअभी विलुप्त नहीं हुआ है। कहा जाता है वर्ष१९६१ में मात्र१० कबूतर बचे हुए थे। वर्ष१९७७ से ड्युरेल वन्य जीव संरक्षणट्रस्ट के प्रयासों के चलते इनकी संख्या में काफी



वृद्धि देखी गई। वर्ष२०२३ में जंगल में गुलाबी कबूतरों की संख्या बढ़ कर ४०० हो चुकी है। गुलाबी कबूतर का सर मुलायम, गुलाबी रंग का और पंख गुलाबी भूरे होते हैं। इनकेपैर गुलाबी होते हैं। गुलाबी कबूतर जब पंख उठाता है तो इसके नीचे सफेद रेखाएं होती हैं। गुलाबीगहरे भूरे रंग की होती हैं जो लाल त्वचा की आंखों के छल्ले से घिरी होती हैं। एक वयस्क कबूतर

चोंच से पूछ तक लगभग३६ से ३८सेंटीमीटर यानि १४ से १५ सेंटीमीटर तक होता है। इसका वजन लगभग३५० ग्राम तक का होता है। कबूतर की आँखे गुलाबी कबूतर गीला, कम छतरी वाला



जंगल पसंद करता है। यह मारीशस द्वीप पर आर्द्र जंगल, वृक्षों के बीच, अपने आवास पर पाया जाता है। गुलाबी कबूतर में एक उड़ान काल होती है जो एक छोटी हूँ हूँ होती है। ब्रिटेन की सोशल मीडिया पर भी आजकल एक गुलाबी कबूतर बहुत चर्चा में है.. इस गुलाबी कबूतर की तस्वीर बहुत चर्चा में है। हर कोई इसे देखकर अचंभित है। कुछ लोग

ब्रिटेन में मिलने वाले कबूतर को रंगा हुआ कबूतर मान रहे हैंतो कोई इसे बहुत दुर्लभ मान रहे हैं . लोगों ने इस कबूतर को अपनी छतों पर दाना चुगते हुए देखा है। आम लोगो के साथ ही मैनचेस्टर पुलिस ने भी इसे देखा है। अधिकारियों ने बताया कि कई लोगों कामानना है। एक एक्स यूजर ने इसकी तस्वीर को साझा करते हुए लिखाक्या कोई जानता है इसका रंग गुलाबी क्यों है ? . समंथा नामक एक महिला ने कहा कि एक आदमी ने जब कबूतर को कुछ खाने को दिया तो वह दाना चुगने लगा. इससे पहले न्यूयार्क में एक गुलाबी कबूतर को रेस्क्यू किया गया था. जिसकेऊपर गुलाबी रंग लगाया गया था. जेंडर रिवील पार्टी के लिए उस कबूतर को रंगा गया था. दरअसलकई देशों में पेट में पल रहे बच्चे का लिंग जाना जा सकता है. अगर मादा है तो उसे गुलाबी रंग से रंगा जाता है. अगरनर है तो उसे नीले रंग से रंगा जाता है. इससे जुडी कई अनोखी पार्टिया मनाई जाती हैं. कोई गुब्बरा फोड़ कर हर्ष मनाता है तो कोई कबूतर उड़ा कर इस पल को खास बना देता है।

## राज्य कर्मचारी संयुक्त परिषद के प्रतिनिधिमंडल ने अपर मुख्य सचिव कार्मिक से की मुलाकत

लखनऊ। राज्य कर्मचारी संयुक्त परिषद के प्रतिनिधिमंडल ने गुरुवार को कर्मचारियों की समस्याओं को लेकर अपर मुख्य सचिव कार्मिक एवं नियुक्ति देवेश चतुर्वेदी से मुलाकात की। इस पर अपर मुख्य सचिव कार्मिक एवं नियुक्ति देवेश चतुर्वेदी ने कहा कि कर्मचारियों की सभी समस्याओं का समाधान किया जा रहा है। कर्मचारी शिक्षक संयुक्त मोर्चा के अध्यक्ष वीपी मिश्र, राज्य कर्मचारी संयुक्त परिषद के अध्यक्ष सुरेश और महामंत्री अतुल मिश्रा ने अपर मुख्य सचिव कार्मिक एवं नियुक्ति देवेश चतुर्वेदी से मुलाकात के दौरान कर्मचारियों

की समस्या रखी। जिसमें कैशलेस इलाज के लिए कार्ड बनाने की प्रक्रिया में तेजी लाने और प्राइवेट चिकित्सालय जो आयुष्मान में सूची



बध है उनकी सूची जारी करने की मांग की गई। साथ ही बायोमेट्रिक हाजिरी में संगठनों के पदाधिकारी को बैठक व भेंट के लिए जाने पर उसमें छूट प्रदान करने, वेतन विसंगतियां कैडर

पुनर्गठन रिक्त पदों पर भर्ती एवं पदोन्नतियां एक माह में पूरी कराने की अपील की। इसके अलावा सिंचाई, व्यापार कर तथा अन्य लंबित सेवा नियमावल्यां तत्काल प्रख्यापित की जाए। आउटसोर्सिंग कर्मचारियों की सेवा सुरक्षा नियमित नौकरियों में वेटेज देने की नियमावली जारी की जाए। इतना ही नहीं एसजीपीजीआई में फिजियोथेरेपिस्ट पद की शैक्षिक अर्हता परास्नातक से हटाकर ग्रेजुएट करने के उपरांत ही नियुक्ति की जाने और पूर्व में जारी विज्ञापन को तत्काल निरस्त किये जाने की मांग उठाई है।

## ट्रैक्टर ट्रॉली और भारी वाहन के बीच टक्कर में दो लोगों की मौत, सात अन्य घायल

बहराइच। उत्तर प्रदेश के बहराइच जिले के फखरपुर थाना क्षेत्र में लखनऊ-बहराइच राजमार्ग पर मंगलवार देर रात दुर्गा प्रतिमा विसर्जन जुलूस का जनरेटर लादकर ले जा रहे वाहन की तेज रफ्तार ट्रैक्टर ट्रॉली से हुई टक्कर में दो लोगों की मौत हो गई, जबकि सात अन्य घायल हो गए। अपर पुलिस अधीक्षक (नगर) कुंवर ज्ञानंजय सिंह ने बुधवार को बताया कि फखरपुर थाना क्षेत्र के शिवराजपुर गांव के लोग दुर्गा प्रतिमा विसर्जन के लिए मंगलवार को एक पिकअप वाहन

पर जनरेटर लादकर ले जा रहे थे, तभी सामने से आ रही ट्रैक्टर-ट्रॉली से उनकी टक्कर हो गई। सिंह के



मुताबिक, इस हादसे में पिकअप वाहन के चालक अल्ताफ (२६) की मौके पर ही मौत हो गई। उन्होंने बताया कि हादसे में घायल आठ लोगों को सामुदायिक स्वास्थ्य केंद्र

फखरपुर ले जाया गया, जहां शिवराजपुर निवासी मिथलेश (२२) ने भी इलाज के दौरान दम तोड़ दिया। सिंह के अनुसार, पिकअप वाहन में सवार सात घायलों को बेहतर इलाज के लिए बहराइच मेडिकल कॉलेज लाया गया है। उन्होंने बताया कि प्रथम दृष्टया ऐसा प्रतीत होता है कि वाहनों की तेज रफ्तार की वजह से यह हादसा हुआ। सिंह के मुताबिक, पुलिस मामले की जांच में जुटी है और मृतकों के शव को पोस्टमार्टम के लिए भेजा गया है।

## अब 'कानपुर देहात' का नाम बदलने की उठी मांग

कानपुर। मंचेंट चौबर अफ क मर्स, उत्तर प्रदेश के अध्यक्ष अभिषेक सिंघानिया ने मुख्यमंत्री योगी आदित्यनाथ को पत्र लिखकर कानपुर देहात जिले का नाम बदलकर ग्रेटर कानपुर करने का आग्रह किया है। उन्होंने दावा किया कि यह बदलाव प्रदेश में शहरी विकास की दृष्टि से मील का पत्थर साबित होगा। सिंघानिया ने आग्रह किया कि गंगा के तट पर स्थित होने के कारण, कानपुर का अपना समृद्ध और गौरवशाली इतिहास है। कपड़ा और अन्य छोटे एवं मध्यम उद्योगों के कारण लंबे समय से इसे 'पूर्व का मैनचेस्टर' कहा जाता है। सिंघानिया ने कहा

इतिहास गवाह है कि शहर ने खुद को नए मानकों के अनुसार ढाला और तदनुसार इसका नाम कान्हापुर से कानपुर हो गया।



शहर की स्थापना १८०३ में हुई थी और १८६१ में इसे दो जिलों कानपुर शहर और कानपुर देहात में विभाजित किया गया था। वर्तमान में, कानपुर देहात राष्ट्रीय राजमार्ग संख्या १४ और २७ से जुड़ा हुआ है। देश का सबसे व्यस्त

दिल्ली-हावड़ा रेल मार्ग भी जिले से होकर गुजरता है। उन्होंने कहा कि जिला बुन्देलखण्ड एक्सप्रेस-वे से भी लाभान्वित हुआ है। रनिया, जैनपुर, डेरापुर जैसे बड़े औद्योगिक क्षेत्र विकास के केंद्र और संसाधन थे। इसलिए 'देहात' नाम इसके साथ न्याय नहीं करता है। दरअसल, यह पिछड़ेपन की छवि पेश करता है। सिंघानिया ने दावा किया कि ग्रेटर शब्द आधुनिकता और बेहतर बुनियादी ढांचे को दर्शाता है। उन्होंने कहा कि नाम बदलने से उस क्षेत्र की प्रतिष्ठा और पहचान बढ़ सकती है और साथ ही स्थानीय विकास को भी बढ़ावा मिल सकता है।

## आगरा में पातालकोट एक्सप्रेस ट्रेन के दो डिब्बों में लगी आग

आगरा। उत्तर प्रदेश के आगरा जिले में बुधवार अपराह्न पातालकोट एक्सप्रेस ट्रेन के दो डिब्बों में आग लग गई जिसमें कम से कम नौ यात्री घायल हो गये। अधिकारियों ने यह जानकारी दी। अधिकारियों ने बताया कि ट्रेन पंजाब के फिरोजपुर छावनी से मध्य प्रदेश के सिवनी जा रही थी तभी रास्ते में इंजन की ओर से तीसरे और चौथे डिब्बे में अपराह्नपौने चार बजे आग लग गयी। आगरा रेलवे मंडल की जनसंपर्क अधिकारी (पीआरओ) प्रशस्ति श्रीवास्तव ने कहा कि आग

लगने का कारण तुरंत पता नहीं चल सका है। उन्होंने कहा, "उत्तर मध्य रेलवे के आगरा मंडल में भांडई और जाजउ के बीच पातालकोट एक्सप्रेस में आग की घटना सामने आयी है। दो डिब्बे पूरी तरह जल गये हैं। चूंकि उनसे सटे दो और डिब्बे भी प्रभावित हुए हैं, ऐसे में चार डिब्बे ट्रेन से अलग कर दिये गये हैं...स्थिति नियंत्रण में है।" रेलवे के एक अधिकारी ने बताया कि प्रभावित डिब्बों के यात्रियों को अन्य डिब्बों में बैठाने के बाद ट्रेन रात ८.५० बजे अपने

गंतव्य के लिए रवाना हो गई। आगरा में एसएन मेडिकल कॉलेज के प्राचार्य डॉ प्रशांत गुप्ता ने कहा कि कुल नौ लोगों को अस्पतालों में भर्ती कराया गया था। उन्होंने कहा, "सात को मेरे अस्पताल में और दो को पास के एक अस्पताल में भर्ती कराया गया। उनमें से तीन को पहले ही दोनों अस्पतालों से छुट्टी दे दी गई है। फिलहाल मेरे अस्पताल में पांच और दूसरे अस्पताल में एक मरीज का इलाज किया जा रहा है। ये सभी मामूली रूप से झुलसे हैं।"

## 'इंडिया' में मायावती को शामिल किए बिना उप्र में भाजपा को नहीं हराया जा सकता : आचार्य प्रमोद कृष्णम

नई दिल्ली। कांग्रेस के वरिष्ठ नेता आचार्य प्रमोद कृष्णम ने बुधवार को कहा कि विपक्षी दलों के गठबंधन इंडिया में बहुजन समाज पार्टी (बसपा) प्रमुख मायावती को शामिल किए बिना उत्तर प्रदेश में भारतीय जनता पार्टी (भाजपा) को शिकस्त नहीं दी जा सकती है। कृष्णम ने बातचीत में कहा, मेरा विचार है कि बहनजी मायावती) उत्तर प्रदेश में ऐसी नेता हैं, जो १८ से २२ प्रतिशत वोटों को प्रभावित करने में सक्षम हैं। अगर बहनजी के बिना 'इंडिया' गठबंधन बनता है, तो इसे महागठबंधन कहने का कोई औचित्य नहीं है। उन्होंने कहा, अगर भारतीय जनता पार्टी को हराना है तो समाजवादी पार्टी, राष्ट्रीय लोकदल और कांग्रेस के साथ-साथ बहनजी को भी 'इंडिया'

गठबंधन में सम्मिलित होना चाहिए। इसके लिए मैं उन्हें आमंत्रित कर रहा हूं। कांग्रेस नेता ने कहा, अगर बहनजी इस गठबंधन में नहीं आती तो,



(प्रधानमंत्री नरेंद्र) मोदी को नहीं हराया जा सकता। मैं ऐसा मानता हूं कि मायावती जी को साथ लिए बिना उत्तर प्रदेश में भाजपा को हराना संभव नहीं है।" कृष्णम ने २०१६ का लोकसभा चुनाव कांग्रेस के टिकट पर लखनऊ से लड़ा था, लेकिन भाजपा के राजनाथ सिंह से हार गए थे।

## दो मोटरसाइकिल की टक्कर में एक युवक की मौत, तीन अन्य घायल

सुल्तानपुर। उत्तर प्रदेश के सुल्तानपुर जिले के पांचोपीरन कस्बे में दो तेज रफ्तार मोटरसाइकिल के आपस में टकराने से एक युवक की मौत हो गई और तीन अन्य गंभीर रूप से घायल हो गए। पुलिस सूत्रों ने बुधवार को बताया कि शहर को तवाली क्षेत्र में अयोध्या-प्रयागराज राष्ट्रीय राजमार्ग पर मंगलवार रात दो युवक मजदूरी करके अपने साथियों के साथ मोटरसाइकिल से घर लौट रहे थे। सूत्रों के मुताबिक, पांचोपीरन कस्बा स्थित केएनआई पुलिस चौकी के पास दोनों युवकों की


मोटरसाइकिल एक-दूसरे से टकरा गई। उन्होंने बताया कि टक्कर इतनी भीषण थी कि दोनों मोटरसाइकिल पर सवार सभी चार लोग सड़क पर गिर गए और उन्हें गंभीर चोटें आईं। सूत्रों के अनुसार, स्थानीय लोगों ने घायल युवकों को राजकीय मेडिकल कलेज पहुंचाया, जहां डॉक्टर ने नसीब अहमद (२६) को मृत घोषित कर दिया। उन्होंने बताया कि नसीब के शव को पोस्टमार्टम के लिए भेज दिया गया है। वहीं, हादसे में घायल मुगीश अहमद, दिलीप और शक्ति का इलाज किया जा रहा है।

## महोबा में जुलूस के दौरान दो समुदायों के बीच हुई झड़प

महोबा। उत्तर प्रदेश के महोबा जिले में मंगलवार को दुर्गा प्रतिमा विसर्जन जुलूस के दौरान अलग-अलग समुदायों के दो समूहों के बीच झड़प हो गई। पुलिस ने यह जानकारी दी। पुलिस ने बताया कि जिले के श्रीनगर इलाके में स्थिति को तुरंत नियंत्रित कर लिया गया और तीन लोगों को हिरासत में लिया गया। पुलिस ने बताया कि बाद में जुलूस रवाना किया गया और मूर्ति का विसर्जन शांतिपूर्वक कर दिया गया। महोबा की पुलिस अधीक्षक अपर्णा

गुप्ता ने बताया, घटना तब हुई जब श्रीनगर इलाके में दुर्गा प्रतिमा विसर्जन का जुलूस निकल रहा था, जिसमें लोग एक दूसरे पर गुलाल फेंक रहे थे। दूसरे समुदाय का एक व्यक्ति जुलूस देख रहा था और उस पर गुलाल गिर गया जिस पर उसने आपत्ति जताई, जिसके बाद दोनों पक्षों में मारपीट हो गई। उन्होंने कहा कि आगे की कानूनी कार्रवाई की जा रही है और कानून-व्यवस्था की कोई समस्या नहीं है।

## तालाब में डूबने से दो सगी बहनों की मौत



चित्रकूट। चित्रकूट जिले के मऊ क्षेत्र में तालाब में डूबने से दो सगी बहनों की मौत हो गयी। पुलिस सूत्रों ने बुधवार को बताया कि मंगलवार को मऊ थाना क्षेत्र के खंडेहा गांव में भारती (१२) और उसकी बहन अंजलि (सात) तालाब में नहाने गयी थीं। इसी दौरान गहरे पानी में चले जाने की वजह से दोनों बहनें डूब गयीं। बाद में दोनों के शव तालाब से निकाले गये। उन्होंने बताया कि पुलिस ने बच्चियों के शव पोस्टमार्टम के लिए भेजे हैं।

चित्रकूट। चित्रकूट जिले के मऊ क्षेत्र में तालाब में डूबने से दो सगी बहनों की मौत हो गयी। पुलिस सूत्रों ने बुधवार को बताया कि मंगलवार को मऊ थाना क्षेत्र के खंडेहा गांव में भारती (१२) और उसकी बहन अंजलि (सात) तालाब में नहाने गयी थीं। इसी दौरान गहरे पानी में चले जाने की वजह से दोनों बहनें डूब गयीं। बाद में दोनों के शव तालाब से निकाले गये। उन्होंने बताया कि पुलिस ने बच्चियों के शव पोस्टमार्टम के लिए भेजे हैं।

## चंद्र ग्रहण २०२३ के दौरान बाबा विश्वनाथ के कपाट रहेंगे बंद, भक्त नहीं कर सकेंगे दर्शन

लखनऊ। काशी विश्वनाथ मंदिर में श्रद्धालुओं की भारी भीड़ हमेशा ही देखने को मिलती है। सावन व महीने की अन्य प्रमुख तिथियों के दौरान श्रद्धालु बड़ी संख्या में मंदिर

मंदिर प्रशासन की ओर से दी गई है। चंद्र ग्रहण के बाद मंदिर में विधि वत पूजा होगी और मंगला आरती के बाद आम भक्तों के लिए मंदिरों के कपाट खोले जाएंगे। बता दें कि



पहुंचते हैं। वहीं हर वर्ष शरद पूर्णिमा की तिथि भी बेहद अहम होती है। इस दौरान शरद पूर्णिमा २६ अक्टूबर को पड़ने वाली है। शरद पूर्णिमा पर मध्य रात्रि के दौरान ही चंद्र ग्रहण भी लगने जा रहा है, जो कि इस वर्ष का अंतिम चंद्र ग्रहण होने वाला है। शरद पूर्णिमा पर लगने जा रहे इस चंद्र ग्रहण के मौके पर काशी विश्वनाथ मंदिर में गर्भ गृह को निर्धारित समय के लिए बंद किया जाएगा। इसकी जानकारी

इस बार काशी विश्वनाथ मंदिर प्रशासन ने एबीपी न्यूज को बताया है कि २६-२६ अक्टूबर के मध्य रात्रि को लगने वाले चंद्र ग्रहण का प्रभाव संपूर्ण भारत में देखने को मिलेगा। काशी में चंद्र ग्रहण का असर १.०५ बजे से लेकर १.४४ मिनट तक देखने को मिलेगा। चंद्र ग्रहण का मोक्ष २.२३ बजे पर होगा। ऐसे में सनातन परंपरा के मुताबिक दो घंटे पहले से ही मंदिर के कपाट बंद किए जाएंगे। शरद पूर्णिमा के

दौरान २६ अक्टूबर को आरती समय पर ही की जाएगी। काशी विश्वनाथ मंदिर में रात्रि श्रृंगार आरती के बाद रोज की तरह ही फल का भोग भगवान को लगाया जाएगा। इसके बाद शयन आरती की जाएगी। मंदिर में गर्भगृह सहित पूरे मंदिर की सफाई करने के बाद बाबा विश्वनाथ जी पर बिल्व पत्र चढ़ाया जाएगा। इसके बाद मंदिर को बंद किया जाएगा। बता दें कि २६ अक्टूबर को सुबह २.३० बजे से तीन बजे तक मंदिर में मोक्ष पूजा का आयोजन किया जाएगा। इसके बाद एक घंटे तक आरती की जाएगी। सुबह ४.१५ बजे के बाद मंगला आरती होगी और ग्रहण के बाद मंदिर के कपाट फिर खोले जाएंगे। बता दें कि चंद्र ग्रहण लगने के दौरान काशी विश्वनाथ मंदिर के अलावा धर्म स्थल संकट मोचन मंदिर, काशी कोतवाल काल भैरव, महामृत्युंजय, सारंगनाथ, दुर्गाकुंड स्थित दुर्गा मंदिर, अन्नपूर्णा मंदिर, समेत कई अन्य मंदिर चंद्र ग्रहण के दौरान बंद रहेंगे। चंद्र ग्रहण के बाद मोक्ष खत्म होने के बाद कपाट भक्तों के लिए दर्शन के लिए खोले जाएंगे।

## जिलाधिकारी ने मतदाता पंजीकरण और पुनरीक्षण अभियान का किया शुभारंभ

लखनऊ। २०२४ के लोकसभा चुनाव से पहले निर्वाचन आयोग ने मतदान जागरूकता को लेकर शुक्रवार को लखनऊ विश्वविद्यालय में विशेष संक्षिप्त पुनरीक्षण अभियान का



आयोजन किया। इस अवसर पर मतदाता पंजीकरण और विशेष संक्षिप्त पुनरीक्षण अभियान के प्रदेश स्तरीय कार्यक्रम का शुभारंभ जिलाधिकारी सूर्यपाल गंगवार ने किया। इस दौरान अपर मुख्य निर्वाचन अधिकारी समेत कॉलेज के शिक्षक और छात्र-छात्राएं मौजूद रहे। कार्यक्रम के दौरान जिलाधिकारी सूर्यपाल गंगवार ने सभी छात्र-छात्राओं को अपना नाम वोटर लिस्ट में शामिल कराकर मतदाता बनने के लिए प्रेरित किया। डीएम सूर्यपाल गंगवार ने कार्यक्रम में मौजूद छात्र-छात्राओं से कहा कि सभी छात्र-छात्राएं अपना नाम निर्वाचक नामावली में अवश्य जुड़वाएं और लोकतंत्र के महापर्व में शत प्रतिशत मतदान करें। जिलाधिकारी ने बताया कि २७ अक्टूबर से प्रारंभ हो रहा यह अभियान दो चरणों में संचालित होगा। इस अभियान को सफल बनाना सभी की जिम्मेदारी है। पहले चरण में मतदाता बनना होगा और दूसरे चरण में मतदान करना होगा। डीएम ने आगे कहा कि ऐसे मतदाता जिनकी

आयु १ जनवरी २०२४ को १८ साल पूरी हो चुकी है या १८ साल से अधिक हो गई है, वह अपना नाम मतदाता सूची में शामिल कराने के लिए प्रपत्र ६ में आवेदन कर सकते हैं। वहीं नाम और पते में गलती सुधार के लिए प्रपत्र ८ में आवेदन कर सकते हैं। इसके अलावा प्रपत्र ८ क से मतदाता अपने नाम को एक जगह से दूसरे जगह में ट्रांसफर करने के लिए आवेदन कर सकते हैं। इसके लिए क्षेत्र के मतदान केंद्र पर बूथ लेवल अधिकारी के पास जाकर या ऑनलाइन अपने मोबाइल नंबर से रजिस्ट्रेशन करके आवेदन किया जा सकता है।

### हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l gsk ukjk; .k feJ

क्षेत्रीय सम्पादक

l kjhk dpekj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut\_samachar

@rediffmail.com

सभी विवादों का न्यायक्षेत्र लखनऊ होगा।

## ‘टाइगर 3’ की अभिनेत्री मिशेल ली ने कहा, फिल्म का टॉवल सीक्वेंस चुनौतीपूर्ण था

मुम्बई। फाइट सीक्वेंस में हॉलीवुड अभिनेत्री मिशेल ली सलमान खान की आगामी ‘टाइगर 3’ में अभिनेत्री कैटरीना कैफ के साथ एक्शन करती नजर आएंगी। ली ने ‘ब्लैक विडो’ में स्कारलेट जोहानसन, ‘पाइरेट्स ऑफ द कैरेबियन’ में ज नी डेप, ‘बुलेट ट्रेन’ में ब्रैड पिट और ‘वेनोम’ में ट म हार्डी के साथ अभिनय किया है। ली ने खुलासा किया कि कैटरीना और उन्होंने हमाम में सीन शूट करने से पहले दो सप्ताह से अधिक अभ्यास किया था। उन्होंने कहा, “जब हम इसकी शूटिंग कर रहे थे तो मुझे लगा कि सीन बहुत भव्य होगा। हमने कुछ हफ्तों तक फाइट सीखी और अभ्यास किया और फिर इसे शूट किया। सेट डिजाइन बिल्कुल भव्य

था और फाइट वास्तव में मजेदार थी। यह एक अंतर्राष्ट्रीय फिल्म पर होना अद्भुत था। ली ने अभिनेत्री कैटरीना की प्रशंसा की। उन्होंने कहा कि एक्शन श्यों को



बेहतर बनाने के प्रति उनके समर्पण ने उन्हें प्रभावित किया है। उन्होंने कहा कैटरीना शालीन और पेशेवर थीं। उन्होंने इसे सटीक बनाने के लिए कड़ी मेहनत की। यह स्पष्ट था कि उन्हें कोरियोग्राफी का अनुभव था इसलिए उनके साथ काम करना बेहद आसान था। हमने

खूब पसीना बहाया। ली ने कहा कि अपने शरीर पर लपेटे हुए टॉवल को संभालना सीक्वेंस की सबसे बड़ी चुनौती थी। अभिनेत्री ने कहा: “फाइट सीन के दौरान शरीर पर टॉवल टिके रहना सबसे बड़ी चुनौती थी। कुछ मूव्स में टॉवल को सिल दिया गया, जिससे मदद मिली। उन्होंने आगे कहा, “एक और चुनौती सही दूरी पर एक-दूसरे पर हमला करने की थी ताकि यह खतरनाक और मजबूत होने के लिए काफी करीब दिखे लेकिन इतना दूर कि वास्तव में एक-दूसरे को चोट न पहुंचे। वाईआरएफ स्पाई यूनिवर्स की ‘टाइगर 3’ इस दिवाली, १२ नवंबर, रविवार को हिंदी, तमिल और तेलुगु में रिलीज होने के लिए तैयार है।

## ‘तेजस’ में कंगना रनौत का जज्बा देख कायल हुए फैंस



कंगना रनौत स्टारर फिल्म ‘तेजस’ आखिरकार बड़े पर्दे पर रिलीज हो गई है। इसमें वह सब कुछ है जो आप एक पूर्ण देशभक्ति फिल्म में देखना चाहते हैं। फिल्म में कंगना रनौत स्ट्रॉंग फाइटर जेट पायलट ‘तेजस गिल’ की भूमिका में है। उन्हें विमान उड़ाते हुए देखना और अपने खास अंदाज में डायल ग्स बोलते हुए देखना कुछ ऐसा है जो दर्शकों को एक्ट्रेस के प्रति आकर्षित कर देगा। पूरी फिल्म में कंगना की दमदार एक्टिंग आपके दिल को छू जाएगी। यह भारत की पहली एरियल एक्शन फिल्म है। आरएसवीपी मूवीज की ओर से ‘उरी’ के बाद एक और जबरदस्त फिल्म है। बहादुरी का साहसिक कार्य पूरी फिल्म को बांधे रखता है। यह दर्शकों पर अमित छाप छोड़ता है। प्रोडक्शन वेल्यू शानदार है और फिल्म देखने में आकर्षक है। शुरुआत से ही बीजीएम फिल्म के समग्र प्रभाव को बढ़ाता है। आरएसवीपी द्वारा निर्मित, तेजस में कंगना रनौत मुख्य भूमिका में हैं। सर्वेश मेवाड़ा द्वारा

लिखित और निर्देशित और रॉनी स्कूवाला द्वारा निर्मित, यह फिल्म शुक्रवार २७ अक्टूबर को सिनेमाघरों में रिलीज हुई।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक